
1. சொல்லின்‌ பிறப்பு 


நாகரிகம்‌ இல்லாத மிகப்‌ பழங்‌ காலத்தில்‌ 
மனிதர்கள்‌ வீடு கட்டத்‌ தெரியாமல்‌ குகைகளில்‌ 
வாழ்ந்தார்களாம்‌. அந்தப்‌ பழங்காலத்தைக்‌ கற்‌ 
காலம்‌ என்று சொல்லுகிறோம்‌. அந்தக்‌ காலத்தில்‌ 
மணிதர்கள்‌ கையில்‌ என்னென்ன கருவிகள்‌ இருந்தன 
தெரியுமா ? துப்பாக்கி, பீரங்கி, . அணுக்குண்டு 
இவைகள்‌ அப்போது இல்லை. வாள்‌, வேல்‌, வில்‌ 
முதலான கருவிகளூம்‌ இல்லை. அந்தக்‌ காலத்தில்‌ 
இருந்த கருவிகள்‌ எல்லாம்‌ கல்லால்‌ செய்யப்பட்ட 
வைகளே. கல்லால்‌ செய்த அந்தக்‌ கருவிகளும்‌ மழ 
மம என்று செய்யப்படவில்லை ; கரடு முரடாக 
இருந்தன. அந்தக்‌ காலத்து மனிதர்கள்‌, வழியில்‌ 
கிடைத்த கல்லை எடுத்து, இப்படியும்‌ அப்படியும்‌ 
உடைத்துத்‌ Gu ஒரு வகையாகக்‌ தங்கள்‌ தொழி 
லுக்குப்‌ பயன்படுத்துக்கொண்டார்கள்‌. கல்லால்‌ 
செய்த அப்படிப்பட்ட கருவிகளை வைத்துக்‌ 
கொண்டே அவர்கள்‌ மிருகங்களைக்‌ குத்திக்‌ கொன்‌ 
>ுர்கள்‌; அவைகளை அறுத்துத்‌ தின்றார்கள்‌. கல்லால்‌ 
செய்த அந்தக்‌ காலத்துக்‌ கத்தியை ஒருபுறம்‌ நினை 
வில்‌ வைத துக்கொண்டு, மற்றொரு புறம்‌ நாம்‌ இப்‌ 
போது கையாளுன்ற பளபளப்பான இரும்புக்‌ 
கத்தியை எண்ணிப்‌ பாருங்கள்‌. அதற்கும்‌ இதற்கும்‌ 
எவ்வளவு வேறுபாடு £ கற்காலத்துக்‌ கருவிகள்‌ 

படி.ப்படியாக மாறி, வளர்ந்து, முன்னேறி இந்தக்‌ 
காலத்துக்‌ கருவிகள்‌ ஏற்பட்டுள்ளன. 

சொற்களின்‌ கதையும்‌ இதுதான்‌. நாகரிகம்‌ 
இல்லாத காலத்து மக்கள்‌ பேசிவந்த சொற்கள்‌ 
திருத்தம்‌ இல்லாமல்‌, வடிவம்‌ அமையாமல்‌, இயற்கை 
ஓலிகளாக இருந்தன. ஆனால்‌ இப்போது நாம்‌ 
பேசும்‌ சொற்கள்‌ திருத்தமானவை, வடிவம்‌ 
அமைந்தவை, நாகரிக வளர்ச்சியால்‌ ஏற்பட்டவை. 
உதாரணமாக - மண்‌, மரம்‌ என்று சொல்கிறோம்‌. 
இவைகள்‌ எவ்வளவு சுருக்கமாக, திருத்தமாக இருக்‌ 
கின்றன பாருங்கள்‌. காம்‌ இப்போது சட்டைப்‌ 
பையில்‌ வைத்துக்கொள்ளும்‌ சிறு சிறு பேனாக்கத்தி 
களைப்‌ போல்‌ உள்ளன இவைகள்‌. ஆனால்‌ மிகப்‌ 
பழங்காலத்தில்‌ இதே சொற்கள்‌ வெவ்வேறு வடிவ 
மாக இருந்தன. கற்காலத்துக்‌ கத்திகைப்போல்‌ 
கரடுமுரடாக, நல்ல வடிவம்‌ அமையாமல்‌ இருந்தன. 

இதிலிருந்து நாம்‌ என்ன அறிகிறோம்‌ ? சொற்‌ 
கள்‌ முதல்முதலில்‌ தோன்றிய காலத்தில்‌ திருத்த 
மான அமைப்புப்‌ பெறாமலிருந்து, காலப்போக்கில்‌ 
நாகரிகம்‌ வளர வளர மாறி நன்றாக அமைந்துள்‌ 
ளன. ஆங்கிலத்தில்‌ ‘had’ என்று மூன்று 
எழுத்தில்‌ ஒரு சொல்‌ இருக்கிறது. அதே சொல்‌ சில 
நாற்றாண்டுகளுக்குமுன்‌ பதினோரெழுத்துக்களைக்‌ 
கொண்டதாக இருந்ததாம்‌. *Habededeima ’ 
என்று அந்தச்‌ சொல்லுக்கு வடிவம்‌ இருந்ததாம்‌. 
தமிழிலும்‌ அப்படித்தான்‌ பழங்காலச்‌ சொற்கள்‌ 
வெவ்வேறு வகையாய்‌ இருந்திருக்க வேண்டும்‌. 

அந்தக்‌ காலத்தில்‌ சொற்களை எப்படி ஏற்படுத்தி 
னர்கள்‌ ? தங்கள்‌ காதால்‌ கேட்ட ஓவியையே 

திருப்பிச்‌ சொன்னார்கள்‌ ; திருப்பிச்‌ சொன்ன ஒலியே 
சொல்‌ ஆயிற்று, மரத்தில்‌ கருநிறமான பறவை 
ஒன்று ‘ar sr என்று கத்தியது. அதைப்‌ பற்றிச்‌ 
சொல்லும்போது, பழங்கால மனிதன்‌ தானும்‌ கா 
கா' என்று கத்தினான்‌. நாளடைவில்‌ காக்கா என்ற 
ஒலியே அந்தப்‌ பறவைக்குப்‌ பெயராயிற்று. இது 
பழங்‌ காலத்தில்‌ சொல்‌ பிறந்த வரலாறு. ஆனால்‌ 
இந்தக்‌ காலத்திலும்‌ குழந்தையினிடம்‌ இப்படி ஓலி 
யால்‌ பெயர்‌ வைக்கும்‌ வழக்கம்‌ இருக்கிறது. தெரு 
விலே நாய்‌ குலைக்கிறது. குழந்தை பார்க்கிறான்‌. 
உள்ளே ஓடிப்போய்‌, அம்மாவிடம்‌ errar, ளொள்‌” 
என்று சொல்கிறான்‌. அது அவன்‌ பேசுகின்ற 
மொழி. அவனுடைய மொழியில்‌ (ளொள்‌, ளொள்‌! 
என்றால்‌ நாய்‌ என்று பொருள்‌. இவ்வளவு ஏன்‌ ? 
இப்படி. ஓவியைக்‌ கேட்டுப்‌ பெயர்‌ வைக்கும்‌ பழக்‌ 
கம்‌ வளர்ந்த பெரியவர்களிடமும்‌ இருக்கிறது. 
‘ey Gor என்று ஒலியுண்டாக்கும்‌ விளையாட்டுப்‌ 
பொருளுக்குக்‌ : இலுகிலுப்பை ' என்றே பெயர்‌ 
வைக்கிறார்கள்‌. : இண்‌ கண்‌ ' என்று ஓலி செய்யும்‌ 
கால்‌ அணிக்குக்‌ £ இண்டுணி என்றே சொல்லு 
இருர்கள்‌. ஒரு நாட்டில்‌ உணவு என்பதைத்‌ 
£ இன்‌ தின்‌ ' என்றே பெயர்‌ சொல்கிறார்கள்‌. சில 
உணவுப்‌ பொருள்களைத்‌ தஇன்னும்போது “தின்‌ இன்‌? 
என்ற ஒலி கேட்பதால்‌ பொதுவாக உணவுக்கே 
: இன்தின்‌ ? என்று பெயர்‌ வைத்துவிட்டார்கள்‌. 
அந்த நாட்டில்‌ மட்டுமல்ல, நம்‌ காட்டிலும்‌ அப்படிப்‌ 
பெயர்‌ அமைந்திருக்கும்‌ போல்‌ தோன்றுகிறது. 
நாமும்‌ தின்‌ என்றும்‌ தீனி என்றும்‌ சொல்கிறோம்‌ 
அல்லவா $ 

காக்கை, கிலுகிலுப்பை, ணெ்கணி, தினி இவற்‌ 
றிற்கெல்லாம்‌ இப்போது காரணம்‌ தெரிகிறது. 
வேறு பல சொற்கள்‌ பொருள்‌ தெரியாதபடி அவ்‌ 
வளவு மாறிவீட்டிருக்ன்றன. இப்போது குயில்‌ 
என்று சொல்லுகிறோம்‌. குயில்‌ கூவும்‌ ஒலிக்கும்‌, 
குயில்‌ என்ற பெயருக்கும்‌ இப்போது பொருத்தம்‌ 
தெரியவில்லை. ஆனால்‌ யார்‌ கண்டார்கள்‌ ? 
* கூளளஇல்‌' என்பது போன்ற அதன்‌ ஒலியே நாள 
டைவில்‌ குயில்‌ என்று சுருக்கமாகத்‌ திருந்திய வடிவு 
பெற்றிருக்கலாம்‌. இப்படிப்‌ பல சொற்களுக்கு 
இன்று காரணம்‌ தெரியாவிட்டாலும்‌ அவைகளின்‌ 
பிறப்பு இது போல்தான்‌ இருந்திருக்க வேண்டும்‌. 

அடுத்தபடியாக, வெறுப்பு, மகிழ்ச்சி, அச்சம்‌ 
முதலான்‌ உணர்ச்சிகளால்‌ சிலவ கைஒலிகளை மனிதன்‌ 
உண்டாக்குகிறான்‌. வெறுப்பு அடைந்தபோது ‘Ce’ 
என்கிறான்‌. மகிழ்ச்சியாக உள்ளபோது ‘ஓஓ, 
YY? என்கிறான்‌. பயப்படும்போது “ஆ”, ‘eer’, 
ஜயோ?” என்கிறான்‌. இப்படி உணர்ச்சியால்‌ பிறக்‌ 
கும்‌ பல ஒலிகள்‌ ஒவ்வொரு மொழியிலும்‌ உள்ளன. 
இந்த ads மாறாமலும்‌ சொற்களாக உள்ளன ; 
மாறியும்‌ சொற்களாக வாழ்கின்றன, 

மூன்றாவது வகையாகப்‌ பல சொற்கள்‌ உள்‌ 
ளன. அந்தச்‌ சொற்கள்‌ எப்படிப்‌ பிறந்தன என்று 
தெளிவாக அறிய முடியவில்லை. மணிக்கு ஓசை 
இயற்கையாக அமைவ அதுபோல்‌ ஒவ்வொரு பொரு 
ளுக்கும்‌ ஓவ்வொரு சொல்‌ இயற்கையாகத்‌ தோன்‌ 
தியது என்று சிலர்‌ கூறுவார்கள்‌. அது பொருத்த 
மான காரணம்‌ அல்ல. முதல்முதலில்‌ கண்ட 
அடையாளம்‌ பலரிடமும்‌ பரவிவிடுவதுபோல்‌, 


சோல்லின்‌ பீறப்பு 9 


முதல்முதலில்‌ ஏற்பட்ட ஓலி, அடையாளமாகப்‌ 
பலரிடமும்‌ பரவி, அப்படியே சொற்களாகிவிட்‌ 
டன. குழந்தை வாயை மூடியிருந்து, திறந்து அழு 
கிறது. மூடிய வாய்‌ திறந்து அழும்போது (மா: 
என்ற ஓலி உண்டாகிறது. அந்த ஒலியே தாய்க்கு 
அடையாளமாக “அம்மா” என்ற சொல்‌ ஏற்பட்டது. 
அடுத்தபடியாக, அதே முயற்சியில்‌ காற்றை மூக்கன்‌ 
வழியாக விடாமல்‌, முழுதும்‌ வாயின்‌ வழியாகவே 
விட்டால்‌, Sun’ என்ற ஓலி பிறக்கிறது. அதுவே 
அப்பா ' என்ற சொல்லாகிவீட்ட து. இப்படியே 
வெவ்வேறு காரணம்‌ பற்றி வெவ்வேறு சொற்கள்‌ 
பிறந்துவிட்டன. காரணங்கள்‌ பல இன்று தெரி 
யாமல்‌ போய்விட்டன. ஆனால்‌, இந்த வகையான 
சொற்கள்‌ பிறந்த கதை மட்டும்‌ இதுதான்‌. 
கற்காலத்துக்‌ கருவிகள்‌ அவ்வளவு இருத்தமாக, 
கைக்கு அடக்கமாக அமையவில்லை என்று பார்த்‌ 
தோம்‌ அல்லவா ? பழங்காலத்‌ துச்‌ சொற்களும்‌ சுருக்‌ 
கம்‌ இல்லாமல்‌, திருத்தம்‌ இல்லாமல்‌ நீண்ட பெரிய 
சொற்களாக இருந்திருக்கும்‌. அடிக்கடி, கையாண்ட 
கருவி கை பட்டுப்‌ பட்டுத்‌ தேய்ந்து தேய்ந்து அழ 
காக விளங்குவதுபோல்‌, பழங்காலத்‌ து நீண்ட பெரிய 
சொற்கள்‌ பேச்சில்‌ பழப்‌ பழகிச்‌ சுருங்கி அமைந்து 
விட்டன. உதாரணமாகப்‌ பாருங்கள்‌, நான்‌, நீ, 
நாம்‌, நீர்‌, யார்‌, ஏன்‌ முதலான சொற்கள்‌ ஈம்‌ பேச்‌ 
சில்‌ அடிக்கடி, வருகின்றன. அல்லவா ? அடிக்கடி. 
வருவதால்தான்‌ இவைகள்‌ சிறுசிறு சொற்களாக, 
ஓர்‌ அசைச்‌ சொற்களாக .இருக்கின்றன. கரடி, 
கத்தரி, பருத்தி, அகழி முதலிய சொற்கள்‌ அடிக்கடி 

பேச்சில்‌ வழங்குவதில்லை. அதனால்தான்‌ அவைகள்‌ 
சுருக்கமாகவும்‌ அமையவில்லை. 

இப்படிப்‌ பல சொற்கள்‌ ஏற்பட்டுவிட்ட பிறக, 
வேண்டியபோதெல்லாம்‌ அவைகளிலிருந்து புதிய 
சொற்கள்‌ உண்டாக்கிக்கொள்ள முடிந்தது. முத 
லில்‌ சில கருவிகளைக்‌ கண்டுபிடித்த பிறகு, அவை 
களைக்‌ கொண்டு வேறு வேறு கருவிகளைச்‌ செய்து 
கொள்ளலாம்‌ அல்லவா ? அதுபோல்‌, முன்னமே 
பழகியுள்ள சொற்களை மாற்றியும்‌ சேர்த்தும்‌ 
புதிய சொற்களை ஏற்படுத்திக்கொள்வது எளிமை 
யாகும்‌. விழு என்ற சொல்‌ பழகிவீட்டபிறகு விழு 
தல்‌, வீழ்ச்சி, விழுது, வீழ்து முதலான சொற்களை 
எற்படுத்திக்கொண்டார்கள்‌. நட என்ற சொல்லி 
லிருந்து நடத்தல்‌, நடப்பது, நடை, நடக்கை, 
நடத்தை, நடத்து, நடத்தல்‌, நடப்பு முதலான சொற்‌ 
கள்‌ அமைந்ததும்‌ இதுபோல்தான்‌. அகஃவ, முத 
லில்‌ நூறு சொற்களுக்குக்‌ குறைவாக இருந்த நிலை 
மாறி மாறி, ஆயிரக்கணக்கான சொற்கள்‌ ஏற்பட்டு 
விட்டன. ஓர சொல்‌ சிறிது மாறி அமைந்து 
வேறு பொருள்‌ உணர்த்தும்‌ முறை இது. இரண்டு 
சிறு சொல்‌ ஒன்றாகச்‌ சேர்ந்து, புதிய பொருள்‌ 
உணர்த்துவதும்‌ உண்டு. மரம்வேறு. கால்‌ வேறு. 
இரண்டும்‌ சேர்ந்து “மரக்கால்‌ என்றால்‌ அது வேறு. 
புகை வேறு. இலை வேறு. இரண்டும்‌ சேர்ந்து 
: புகையிலை * என்றால்‌ தனியான ஒரு பொருளை 
உணர்த்துகிறது. மரக்கால்‌, புகையிலை போல எத்‌ 
தனையோ சொற்கள்‌ பிறந்து வழங்குகின்றன. 

மரக்கால்‌ புகையிலை முதலிய சொற்கள்‌ இப்‌ 
போது இரண்டு சிறு சொற்கள்‌ சேர்ந்து அமைக்‌ 

தவை என்பது தெரியுமாறு இருக்கின்றன. இவை 
கள்‌ எல்லாம்‌ பிற்காலத்தில்‌ தோன்றிய சொற்கள்‌. 
அப்படியே எழுதி வைத்துவீட்டார்கள்‌. அதனால்‌ 
சொல்லின்‌ உருவம்‌ சிதையாமல்‌ வழங்குகின்றன. 
ஆனால்‌ பழங்காலத்தில்‌ வழங்கிய எத்தனையோ 
சொற்கள்‌ உருவம்‌ சிதைந்து மாறிவிட்டன. அணில்‌, 
கனல்‌, வாழை, தென்னை முதலிய சொற்கள்‌ பல 
அப்படிச்‌ சிதைந்து அமைந்த சொற்களே. 
இவற்றையெல்லாம்‌ எண்ணிப்‌ பார்த்தால்‌, மனி 
தன்‌ பேசத்தொடங்யெ காலத்தில்‌ சொற்கள்‌ பல 
இல்லை என்று உறுதியாகச்‌ சொல்லலாம்‌. இன்று, 
சென்னை நகரத்தில்‌ உள்ள மாடமாளனிகைகளையும்‌, 
கட்டிட நெருக்கத்தையும்‌ பார்த்துவிட்டு, மனிதன்‌ 
முதல்முதலில்‌ பிறந்தபோதே பல கட்டிடங்களோடு 
பிறந்தான்‌ என்று சொல்ல முடியுமா £ அதுபோல்‌ 
மனிதன்‌ பேசத்‌ தொடங்கிய காலத்தில்‌ சொற்கள்‌ 
இயற்கையாக அமைந்திருந்தன என்றும்‌ சொல்ல 
முடியாது. ஆனால்‌ மனிதன்‌ வாழத்‌ தொடங்கிய 
பழங்காலத்தில்‌, இயற்கையாக இருந்த மலைக்‌ 
குகைகளைப்‌ பயன்படுத்திக்கொண்டான்‌ அல்லவா ? 
அதுல்பால்‌ மணிதன்‌ முதல்முதலில்‌ பேசத்‌ தொடங்‌ 
கிய காலத்தில்‌, அவனுக்கு இயற்கையாக இருந்த 
குரலின்‌ ஒலியைப்‌ பயன்படுத்திக்கொண்டான்‌. 
குடிசை போடக்‌ கற்றுக்கொண்டு, பிறகு மண்சுவர்‌ 
வைக்கக்‌ கற்றுக்கொண்டு, பிறகு செங்கல்‌ சுவர்‌ 
வைக்கக்‌ கற்று, அதன்பிறகு ஒடு வேயக்‌ கற்றுக்‌ 
கொண்டு, அதன்பிறகு மச்சுவீடுகட்டவும்‌, மாளிகை 
கட்டவும்‌ கற்றுக்கொண்டான்‌ அல்லவா ? இவ்வாறு 
கற்று வளர்வதற்குப்‌ பல்லாயிரக்‌ கணக்கான ஆண்டு 

கள்‌ ஆகவில்லையா? அதுபோல்தான்‌, இயற்கையான 
ஒலியைப்‌ பயன்படுத்தக்‌ கற்றுக்கொண்ட மனிதன்‌, 
எத்தனையோ படிகளைக்‌ கடந்து வளர்ந்து வளர்ந்து, 
இன்று உள்ள இலக்கியம்‌ வளர்ந்த மொழியைப்‌ 
பேசக்‌ கற்றுக்கொள்வதற்கு எவ்வளவோ காலம்‌ 
பிடித்திருக்கும்‌. இவ்வாறு எத்தனையோ தலைமுறை 
களாகச்‌ சொற்கள்‌ ஏற்பட்டு ஏற்பட்டு, மேன்மேலும்‌ 
பெருகிக்கொண்டே வருகின்றன. இன்றும்‌ புதிய 
சொற்கள்‌ ஏற்பட்டுக்கொண்டே இருக்கன்‌ றன. 
இதை ஓட்டி இன்னொன்றும்‌ சொல்ல வேண்‌ 
டும்‌. இந்தக்‌ காலத்துக்‌ கட்டிடத்தைப்‌ பார்த்தால்‌, 
இது தூண்‌ என்றும்‌, இது கமி என்றும்‌, இது சுவர்‌ 
என்றும்‌, இது சன்னல்‌ என்றும்‌, இது கதவு என்‌ 
றும்‌, இது படி என்றும்‌ பிரித்தறிய முடியும்‌. 
ஆனால்‌, மிகப்‌ பழங்கால வீடாகிய குகையைப்‌ 
பார்த்தால்‌, இந்தப்‌ பாகுபாடு ஓன்றும்‌ சொல்ல 
முடியாது. அதற்கு அடுத்து நாகரிகப்‌ படியில்‌ 
உள்ள எளிய குடிசையைப்‌ பார்த்தாலும்‌ இத்த 
னைப்‌ பாகுபாடுகள்‌ சொல்ல முடியாது. அதையும்‌ 
பல வகையாய்ப்‌ பிரித்தறிய முடியாது அல்லவா ? 
இந்த உண்மையையே சொற்களின்‌ வரலாற்றிலும்‌ 
காணலாம்‌. இன்று, பெயர்ச்சொல்‌, வினைச்சொல்‌, 
இடைச்சொல்‌ என்று சொற்களைப்‌ பிரிக்கிறறோம்‌. 
அவைகளையும்‌ வெவ்வேறு வகையாய்ப்‌ பாகுபடுத்து 
தஇிறோம்‌. மிகப்‌ பழங்காலத்தில்‌ இப்படிப்பட்ட பாகு 
பாடு இருக்கவில்லை. மலைக்குகை, பிரிவுகள்‌ 
இல்லாத வீடாக இருந்த நிலை போலவே, பழங்‌ 
காலத்து இயற்கையான குரல்ஓலிகள்‌ ஜவ்வொன்‌ 
அம்‌ ஓவ்வொரு வாக்கியமாக இருந்தன. அந்த 

வாக்யெமே பெயர்‌, அதுவே வினை என்று சொல்லக்‌. 
கூடியவாறு இருந்தன. அதனால்தான்‌ காய்‌ முதலான 
சொற்கள்‌ இப்போது இரண்டிற்கும்‌ பொதுவாக 
உள்ளன. காய்கள்‌ என்னும்போது பெயராகவும்‌, 
காய்க்கும்‌ என்னும்போது வினையாகவும்‌ வழங்கு 
கின்றது. மலர்‌, அடி, பிடி, எண்‌ முதலான பல 
சொற்கள்‌ அப்படிப்பட்டவை. ஒரு காலத்தில்‌ 
இவை ஒவ்வொன்றும்‌ ஒரு வாக்கியமாக இருந்த 
காரணத்தால்தான்‌ இவைகள்‌ பொருளின்‌ பெய 
ராகவும்‌ வழங்குகின்றன ; தொழிலையும்‌ உணர்த்து 
கின்றன. குகையில்‌ சுவருக்கும்‌ கூரைக்கும்‌ வேறு 
பாடு தெரிகிறதா ? இல்லை. அதுபோல்தான்‌ இந்தச்‌ 
சொற்கள்‌ வாக்கியமாக இருந்த பழங்காலத்துலும்‌, 
எந்தப்‌ பாகுபாடும்‌ வேறுபாடும்‌ இல்லாகு நிலைமை 
இருந்தது. 


2. சொல்லின்‌ வழக்கு 


ஒரு பையனுக்குக்‌ கருப்பையா என்று பெயர்‌ 
வைக்கிறார்கள்‌. அவனை எல்லோரும்‌ “கருப்பையா, 
கருப்பையா ' என்றே அழைக்கிறார்கள்‌. அவன்‌ 
உண்மையாகமீவ கருப்பாக இருக்கிறான்‌. அதனால்‌ 
தான்‌ அவனுடைய பெற்றோர்கள்‌ அவனுடைய 
கருப்பு நிறம்‌ பற்றிய அந்தப்‌ பெயர்‌ வைத்தார்கள்‌. 
ஆனால்‌ அவனைக்‌ கருப்பையா என்று அழைக்கிறவர்‌ 
கள்‌ அந்த நிறத்தை அடிக்கடி நினைக்கிறார்களா ? 
இல்லை. காரணத்தை நினைக்காமலே மற்றவர்கள்‌ 
கருப்பையா என்று அழைக்கிறீர்கள்‌. ஓர்‌ ஊமைப்‌ 
பையனை நாவுக்கரசு என்று குறிப்பிடுகிறார்கள்‌. பேச 
நாக்கு இல்லாதவனை நாவுக்கரசு என்று சொல்லு 
கின்றே என்று யாரும்‌ கவலைப்படுவதில்லை. 
கோபாலன்‌, முருகையன்‌, முனிசாமி என்னும்‌ 
பெயர்களைப்‌ போல இந்தப்‌ பெயர்களும்‌ ஒருவகை 
அடையாளமாகவே வழங்குகின்றன. துணி வெளுப்‌ 
பவர்‌, ஒவ்வொருவருடைய துணிக்கும்‌ ஓவ்வொரு 
வகைக்‌ குறி போடுகிறார்‌. இன்னார்‌ துணிக்கு இன்ன 
குறி என்று அடையாளமாக ஏற்படுகிறதே தவிர, 
வேறு ஒன்றும்‌ இல்லை. அதுபோல்தான்‌ சொற்‌ 
களும்‌ முதலில்‌ காரணத்தோடு ஏற்பட்டிருந்தாலும்‌, 
இல்லாவிட்டாலும்‌, நாளடைவில்‌ அடையாளங்க 
ளாக வழங்குகின்‌ றன. 

நாய்‌ என்றால்‌ ஒருவகை விலங்கு என்றும்‌, பன்றி 
என்றால்‌ மற்றொருவகை விலங்கு என்றும்‌ தெரிந்து 

கொள்கிறோம்‌. ஆனால்‌, அந்தப்‌ பெயர்கள்‌ காரணத்‌ 
தோடு ஏற்பட்டவை என்பதை நினைப்பதில்லை. 
காய்‌ என்றால்‌ நாக்கும்‌ நினைவு வருவதில்லை. பன்றி 
என்றால்‌ பல்லும்‌ நினைவு வருவதில்லை. பேசுவதை 
வீட்டுவிட்டு, ஆராய்ச்சி செய்யும்போதுதான்‌ நாயின்‌ 
நாக்கையும்‌, பன்றியின்‌ பல்லையும்‌ நினைக்கிறோம்‌. 
நாவை நீட்டித்‌ தொங்கவிடுவதால்‌' நா-நாய்‌ என்றும்‌, 
கோரைப்‌ பல்‌ இருப்பதனால்‌ பல்‌-தி-பன்றி என்றும்‌ 
பெயர்‌ ஏற்பட்டதை அறிகிறோம்‌. இவ்வாறு, சொல்‌ 
எப்படிப்‌ பிறந்திருந்தா லும்‌, பேச்சில்‌ வழங்கும்போது 
அடையாளமாகவே பயன்படுறெது. 

நன்றாக ஆராய்ந்து பார்த்தால்‌, சொல்‌ பிறந்த 
காரணத்தை மறந்துவிட்டதே நல்லது என்று தெரி 
றது. அப்படி மறக்காமல்‌ இருந்திருந்தால்‌ சொற்‌ 
களை வேகமாகப்‌ பேசுவதற்கு முடியாமல்‌ போகும்‌. 
‘ நாய்‌ பன்றியைக்‌ கடித்தது ' என்ற வாக்கியத்தைச்‌ 
சொல்லும்போது வேகமாகச்‌ சொல்கிறோம்‌. 
வேகமாகப்‌ பொருளும்‌ தெரிந்துகொள்கிறோம்‌. 
நா-ய்‌ : நாய்‌, பல்‌-இ: பன்றி என்ற ஆராய்ச்சியில்‌ 
இருந்தால்‌ இவ்வளவு வேகமாகப்‌ பேசவும்‌ முடி 
யாது; பொருள்‌ தெரிந்துகொள்ளவும்‌ முடியாது. 
ஆகவே, சொற்களின்‌ பிறப்புக்‌ காரணத்தை மறந்து 
அடையாளங்களாக அவற்றை வழங்குவதால்தான்‌ 
நன்றாகப்‌ பேச முடிறெது. 

உதாரணமாகப்‌ பாருங்கள்‌ : பென்சிலை எடுத்‌ 
துப்‌ பேனாக்கத்தியால்‌ தட்டி வெள்ளைக்‌ காகிதத்தில்‌ 
எழுதுகிறோம்‌. கருவிகள்‌ உடனே பயன்படுகின்‌ றன. 
எழுத்து வேலையும்‌ உடனே முடிகிறது. பென்சில்‌ 
செய்த தொழிற்சாலை, பேனாக்கத்தி செய்த 

தொழிற்சாலை, காகிதம்‌ செய்த தொழிற்சாலை இவை 
எல்லாம்‌ நினைவுக்கு வந்தால்‌, பென்சிலை எடுத்துப்‌ 
பார்ப்பதில்‌ நேரம்‌ செலவாகும்‌. பேனாக்‌ கத்தி 
எடுத்துத்‌ இட்டுவதற்குமுன்‌ நேரம்‌ செலவாகும்‌. 
காகிதத்தை எடுத்து, அது செய்யப்பட்ட முறையை 
எண்ணுவஇலும்‌ நேரம்‌ செலவாகும்‌. கடைசியில்‌ 
எழுத்து வேலை நினைத்தபடி முடியாது. 

தொழிற்சாலைகளை மறந்துவிட வேண்டும்‌. 
செய்யப்பட்ட முறைகளையும்‌ மறந்துவிட வேண்‌ 
டும்‌. பென்சில்‌, பேனாக்கத்தி, காகிதம்‌ இவைகள்‌ 
நம்‌ வேலைக்குப்‌ பயன்படும்‌ கருவிகள்‌ என்ற எண்‌ 
ணம்‌ மட்டும்‌ இருந்தால்‌ போதும்‌. அப்போதுதான்‌ 
நாம்‌ எண்ணியபடி. வேலை செய்து முடிக்க முடியும்‌. 

சொற்களை வழங்கும்‌ முறையும்‌ இப்படித்தான்‌. 
அவைகள்‌ எப்படிப்‌ பிறந்தன என்பதை மறந்துவிட 
வேண்டும்‌. என்ன பொருள்‌ உணர்த்துகின்றன 
என்பதை மட்டும்‌ தெரிந்துகொள்ள வேண்டும்‌. 
அப்போதுதான்‌ சொற்களைத்‌ தெளிவாகவும்‌ வேக 
மாகவும்‌ பேச்சில்‌ வழங்க முடியும்‌. 

இன்னொன்று பாருங்கள்‌ : பல்‌ இருப்பதனால்‌ 
பன்றி என்று பெயர்‌ இருப்பதை அறிந்தோம்‌, 
இதே போல்‌ பல்லின்‌ காரணமாகப்‌ பெயர்‌ பெற்ற 
மற்மீறார்‌ உயிரும்‌ உண்டு. அதுதான்‌ பல்லி. பன்றி, 
பல்லி ஆகிய இரண்டு சொற்கள்‌ பிறப்பதற்கும்‌ 
பல்லே காரணமாக இருக்கிறது. ஆகவே, அந்தக்‌ 
காரணம்‌ நினைவில்‌ இருந்தால்‌, பேசும்போது என்ன 
ஆகும்‌ தெரியுமா ? இரண்டுக்கும்‌ வேறுபாடு தெரி 
யாமல்‌ பன்றியைப்‌ பல்லி என்று தவறிச்‌ சொல்லி 
விடுவோம்‌. பல்லியைப்‌ பன்றி என்றும்‌ தவறாகச்‌ 

சொல்லிவிடுவோம்‌. கடைசியில்‌ நன்றாகப்‌ பேசத்‌ 
தெரியாதவர்கள்‌ ஆகிவிடுவோம்‌. அகவே, தெளி 
வாகவும்‌, வேகமாகவும்‌ சொற்கள்‌ வழங்க வேண்டு 
மானால்‌, அவைகள்‌ அடையாளங்களாகவே பயன்‌ 
படவேண்டும்‌. 

அடையாளங்களாக வழங்கும்போதும்‌, இன்‌ 
னென்று கவனிக்க வேண்டும்‌. நேற்று ஒரு பொரு 
MÉS அடையாளமாக இருந்த ஒரு சொல்‌, இன்று 
கொஞ்சம்‌ மாறி, வேறு பொருளுக்கு அடையாள 
மாக வழங்கலாம்‌. நேற்று மணியின்‌ துணிக்கு 
அடையாளமாக இருந்த குறி, இன்று கண்ண 
னுடைய துணிக்குக்‌ குறியாக மாறலாம்‌ அல்லவா ? 
சொற்களும்‌ காலப்போக்கில்‌ இப்படிப்‌ பொருள்‌ 
மாறுவது உண்டு. மரத்தால்‌ செய்த ஓர்‌ அளவு 
கருவிக்குப்‌ பழங்காலத்தில்‌ மரக்கால்‌” என்று பெயர்‌. 
இப்போது, இரும்புத்‌ தகட்டால்‌ செய்த கருவிக்கு 
அந்தப்‌ பெயரைச்‌ ொல்கிமறாம்‌. இரும்பால்‌ 
செய்கு இந்தக்‌ காலத்துக்‌ கருவியைச்‌ சொல்லும்‌ 
போது பழங்காலத்து மரக்காலை நினைப்பதால்‌ 
பயன்‌ இல்லை. மரக்கால்‌ என்பதில்‌ உள்ள மரம்‌ 
என்ற கருத்தையே மறந்துவிட வேண்டும்‌. பழங்‌ 
காலத்தில்‌ எள்ளிலிருந்து எடுக்கப்பட்ட நெய்க்கு 
“எண்ணெய்‌: என்று பெயர்‌. இப்போது எண்ணெய்‌ 
என்பது பொதுவான ஒரு பெயராக வழங்குகிறது. 
கடைக்குப்‌ போய்‌ “எண்ணெய்‌ வேண்டும்‌” என்று 
கேட்டால்‌, கடைக்காரனுக்கு * எள்ளின்‌ நெய்‌: 
என்ற பொருள்‌ தெரியாது. “ என்ன எண்ணெய்‌ 
வேண்டும்‌ ? விளக்கெண்ணேய்யா, கடலை எண்‌ 
ணெய்யா, நல்லெண்ணெய்யா ” என்று திருப்பிக்‌ 

கேட்பான்‌. பழங்காலத்தைப்‌ போல்‌ கடலைநெய்‌ 
வேண்டும்‌, எள்ளின்‌ நெய்‌ வேண்டும்‌ என்று சொன்‌ 
னாலும்‌ அவனுக்கு விளங்காது. பசுவின்‌ நெய்தான்‌ 
என்று சொல்லிவிடுவான்‌. ஒரு காலத்தில்‌ தைலப்‌ 
பொருள்கள்‌ எல்லாவற்றிற்கும்‌ பொதுவாக இருந்த 
கெய்‌ என்ற சொல்‌, இப்போது பசுவின்டநெய்‌ அல்லது 
எருமைநெய்க்கு மட்டும்‌ வழங்குகிறது. அகவே, 
பேசுகின்றவர்களும்‌ எழுதுகன்றவர்களும்‌ பழைய 
பொருளை மறந்துவிட்டு, இன்றைய வழக்கைமட்டும்‌ 
கவனித்துப்‌ பேசவேண்டும்‌ ; எழுத வேண்டும்‌. 
இப்படியே பல சொற்கள்‌ பொருள்‌ மாறி 
வழங்குவது உண்டு. கோயில்‌ என்ற சொல்‌ பழங்‌ 
காலத்தில்‌ அரசனுடைய அரண்மனையை உணர்த்து 
யது. இப்போது கடவுளை வழிபடும்‌ இட.த்தைமட்‌ 
டும்‌ குறிக்கிறது. ஒரு காலத்தில்‌ கோயிலுக்கு'ககர்‌' 
என்ற பெயர்‌ இருந்தது. இப்போது GET என்றால்‌ 
சென்னை போன்ற பெரிய ஈகரங்களையே குறிக்கும்‌. 
பழங்காலத்தில்‌ மரம்‌ என்ற சொல்‌, தேக்கு, பலா, 
மா முதலிய உள்ளே வைரமுடைய மரங்களை மட்டும்‌ 
குறித்து வந்தது. தென்னைமரம்‌, பனைமரம்‌, 
முதலியவற்றிற்கு உள்ளே வைரம்‌ இல்லை என்பது 
உங்களுக்குத்‌ தெரியும்‌. அதனால்‌ அந்தக்‌ கரலத்தில்‌ 
தென்னை மரம்‌, பனைமரம்‌ என்று சொன்னால்‌ எல்‌ 
லோரும்‌ சிரிப்பார்கள்‌. அவற்றை மரம்‌ என்று 
சொல்லுவதே பிழையாக இருந்தது. அவைகளை 
எல்லாம்‌ ஈம்‌ முன்னோர்கள்‌ புல்‌ என்று சொல்லி 
வந்தார்கள்‌. தென்னையையும்‌, பனையையும்‌ பார்த்‌ 
துப்‌ * புல்‌ என்று சொன்னால்‌ இந்தக்‌ காலத்தில்‌ 

எல்லோரும்‌ சிரிப்பார்கள்‌. உயரமாக வளராமல்‌, 
தரையோடு உள்ள சிலவற்றை மட்டும்தான்‌ இப்‌ 
போது புல்‌ என்று சொல்கின்றோம்‌. ஒரு காலத்தில்‌ 
இருந்த சொல்வழக்கு மற்றொரு காலத்தில்‌ இல்‌ 
லாமல்போவதை இவைகள்‌ கெரிவிக்கன்‌ றன. 

பேசுகின்ற மக்கள்‌ எப்படி மதிக்கின்றார்களோ, 
அப்படித்தான்‌ சொல்லும்‌ வழங்குகிறது. மக்கள்‌ 
எதை மதிக்கவில்லையோ, அது வழக்கில்‌ இல்லாமல்‌ 
போகிறது. ஓன்று பாருங்கள்‌. | அண்‌ யானை, 
‘Quer யானை ' என்று சொல்கிறோம்‌. அனால்‌ 
ஆண்மாடு பெண்‌ மாடு என்று சொல்வதில்லை. 
பசு, எருது, மாடு என்று சொல்வதுதான்‌ வழக்க 
மாக இருக்கிறது. * பெண்‌ மாடு), * ஆண்மாடு * 
என்று சொன்னால்‌ ஊர்‌ சிரிக்கும்‌. ஆனால்‌ பெண்‌ 
கோழி, ஆண்‌ கோழி என்று கூசாமல்‌ சொல்‌ 
கன்றும்‌. திருவள்ளுவர்‌, ஒளவையார்‌ இவர்கள்‌ 
வாழ்ந்த காலத்தில்‌ பெண்கோழி, ஆண்கோழி 
என்று சொல்லமாட்டார்கள்‌. பேடை, சேவல்‌ 
என்றுதான்‌ சொல்வார்கள்‌. கிராமங்களில்‌ சிலர்‌ 
இன்னும்‌ இப்படித்தான்‌ சொல்கிறார்கள்‌. யானை 
முதலிய மிருகங்களிலும்‌ இப்படித்தான்‌ பெண்ணுக்‌ 
கும்‌ ஆணுக்கும்‌ வெவ்வேறு பெயர்கள்‌ வழங்கி 
யிருந்தன. மிகப்‌ பழங்காலத்தில்‌ பெண்யானையைப்‌ 
£ பிடி என்று சொன்னார்கள்‌. ஆண்யானையைக்‌ 
்‌ களிறு” என்று சொன்னார்கள்‌. பெண்யானை, 
அண்யானை என்று சொல்வதே பிழையாக 
இருந்த காலம்‌ அது. இதுபோல்‌ எத்தனையோ 
சொற்களுக்கு வழக்கு மாறிவீட்ட து. 

காலப்போக்கில்‌ வளரும்‌ நாகரிகமும்‌ சொல்‌ 
லின்‌ வழக்கை மாற்றிவருகிறது. சில சொற்களை 
உள்ளபடி. வெளிப்படையாகப்‌ பேசினால்‌ நாகரிகம்‌ 
குறைவாகத்‌ தெரிகிறது. அதற்காக அந்தச்‌ சொற்‌ 
களை மறைத்துவிட்டு, நாகரிகமான வேறு சொற்‌ 
களைச்‌ சொல்வது உண்டு. | கால்‌ கழுவி வந்தான்‌ ’, 
£ ஒன்றுக்கு இருந்தான்‌ ?, * சாணம்‌ போட்டது 
முதலிய வாக்யெங்களில்‌ இதைக்‌ காணலாம்‌. 

செத்துப்போன ஒருவரைப்‌ பற்றி, அவர்‌ 
இறந்துவிட்டார்‌ என்று சொல்லாமல்‌, காலமானார்‌ 
என்று மாற்றிச்‌ சொல்கிறோம்‌. இருவடிநிழல்‌ 
அடைந்தார்‌, வைகுண்டம்‌ சேர்ந்தார்‌, பரமபதம்‌ 
அடைந்தார்‌, சிவலோகம்‌ சேர்ந்தார்‌ என்று சொல்‌ 
கிறோம்‌. செத்துப்‌ போனார்‌ என்று சொன்னால்‌ 
சொல்பவர்களுக்கும்‌ நன்றாக இல்லை ; கேட்பவர்‌ 
களுக்கும்‌ ஈன்றாக இல்லை. அதனால்‌, அதை மாற்றிக்‌ 
கொஞ்சம்‌ மங்கலமாகச்‌ சொல்லுகிறோம்‌. 

சொல்‌ வழங்குவதில்‌ மொழிக்கு மொழி வேறு 
பாடு இருக்கறது. அங்கிலத்தில்‌ * அங்கிள்‌ ' என்ற 
ஒரு சொல்‌ இருக்கிறது. அது, தாயோடு பிறந்த 
அம்மானையும்‌ உணர்த்துகிறது ; தகப்பம்னாடு 
பிறந்த சிற்றப்பன்‌, பெரியப்பனையும்‌ உணர்த்து 
கிறது. தமிழில்‌ அதுபோல்‌ ஒரு சொல்‌ இல்லை. 
அதற்குத்‌ தேவையும்‌ ஏற்படவில்லை. அங்கிலத்தில்‌ 
Isar’ (சகோதரர்‌) என்ற சொல்லை மிகுதியாக 
வழங்குகிறார்கள்‌. மூத்த சகோதரன்‌ *4எல்டர்‌ 
பிரதர்‌, ? இளைய சகோதரன்‌ : யங்கர்‌ பிரதர்‌ ? என்ற 
சொற்களை அவர்கள்‌ அவ்வளவாகப்‌ பயன்படுத்‌ துவ 

தில்லை. தமிழில்‌ அப்படி, இல்லை, அவர்களுக்கு 
நேர்மாறாகத்‌ தமிழர்களாகிய நாம்‌ பேசுகிறோம்‌. 
உடன்பிறந்தான்‌ என்ற சொல்லை வழங்காமல்‌ 
அண்ணன்‌, தம்பி என்ற சொற்களையே அடிக்கடி 
வழங்குகிறோம்‌. 

இவ்வாறு சொற்கள்‌ வழங்குவதில்‌ எவ்வளவோ 
மாறுதல்களும்‌ புதுமைகளும்‌ உள்ளன. இவற்றை 
எல்லாம்‌ ஆராய்ந்து பார்க்கும்போது, நம்மை 
அறியாமலே ஒருவகையான சொல்நாகரிகம்‌ 
வளர்ந்துவருவதை உணர்கிறோம்‌. சொற்களின்‌ 
உலகத்தில்‌ ஒருகாலத்தில்‌ நாகரிகமாய்‌ இருந்தது 
இப்போது நாகரிகம்‌ இல்லாமல்‌ போகின்றது. ஒரு 
காலத்தில்‌ செல்லாக்‌ காசாக இருந்தது, இப்போது 
மதிப்பையும்‌ பெற்றுவிடுகிறது. ஒரு மொழியாருக்‌ 
குப்‌ பழக்கத்தில்‌ உள்ள ஒன்று, மற்றொரு 
மொழியாருக்குப்‌ புதுமையாக இருக்கிறது. எழுது 
கன்றவர்களும்‌ பேசுகன்றவர்களும்‌ பெரும்பாலும்‌ 
இவற்றையெல்லாம்‌ எண்ணிப்‌ பார்ப்பதேயில்லை. 
பயிரிடும்‌ குடியானவன்‌ தாவரநூல்‌ படிப்பதும்‌ 
இல்லை ; அந்தப்‌ போக்கில்‌ ஆராய்ச்சி செய்வதும்‌ 
இல்லை. ஆனால்‌, மரம்‌ செடி கொடிகளை எப்படி 
வளர்க்கவேண்டும்‌, எப்படிப்‌ பயிரிடவேண்டும்‌ 
என்பவற்றை மட்டும்‌ தெரிந்துகொண்டிருக்கிறான்‌. 
அது போதும்‌. அது போலவே சொல்‌ வழக்கில்‌, 
மேலே கண்ட புதுமைகளையும்‌ மாறுதல்களையும்‌ 
ஆராயாமல்‌ இருக்கலாம்‌. ஆனால்‌ நம்மைச்‌ சுற்றி 
வாழும்‌ மக்கள்‌ எந்தெந்தச்‌ சொற்களை எந்தெந்தப்‌ 
பொருளில்‌ எவ்வெவ்வாறு வழங்குகின்றார்கள்‌ 

என்பதைத்‌ தெரிந்துகொண்டு, அவர்களைப்‌ பின்‌ 
பற்றிப்‌ பேசினால்‌ அதுவே போதும்‌. அனாலும்‌ 
குடியானவன்‌ காவர நூல்‌ கற்றுக்கொண்டால்‌ 
விளக்கமும்‌ சிறப்பும்‌ ஏற்படுவதுபோல்‌, சொல்‌ 
வழக்கு இப்படிப்பட்ட து என்று ஆராய்ந்து தெரிந்து 
கொண்டால்‌, மேலும்‌ விளக்கமாகும்‌ ; கெளிவும்‌ 
ஏற்படும்‌. 


3. சொல்லின்‌ இசை 


முதல்முதலில்‌ மனிதர்கள்‌ பேசினார்களா, 
பாடினார்களா ? முதல்முதலில்‌ பேசினார்கள்‌ என்று 
தான்‌ நீங்கள்‌ சொல்வீர்கள்‌. அகன்‌ பிறகு பாடக்‌ 
கற்றுக்கொண்டார்கள்‌ என்றும்‌ சொல்வீர்கள்‌. 
ஆனால்‌ உண்மை அது அல்ல. நீங்கள்‌ பேசக்‌ கற்றுக்‌ 
கொண்டு நெடுங்காலம்‌ ஆனபிறகுதான்‌ பாடக்கற்றுக்‌ 
கொள்கிறீர்கள்‌. அதனால்‌ பழங்காலத்து மனிதர்‌ 
களும்‌ அப்படியே முதலில்‌ பேசவும்‌ பிறகு பாடவும்‌ 
கற்றுக்கொண்‌ டிருப்பார்கள்‌ என்று எண்ணுகிறார்‌ 
கள்‌. அது அவ்வளவு பொருத்தம்‌ அல்ல. பாடுவது 
என்றால்‌, இராகமும்‌ தாளமும்‌ அமைத்து, இசை 
இலக்கணப்படி. பாடுவது மட்டும்‌ அல்ல. மானம்‌ 
போனபடி ஒலியை நீட்டி, அனால்‌ இனிமையாக, 
உருக்கமாகப்‌ பாடினால்‌ போதும்‌. அதுவும்‌ பாட்டுத்‌ 
தானே? நாட்டுப்புறங்களில்‌ காட்டிலும்‌ மேட்டிலும்‌ 
ஓடி உழைக்கும்‌ சிறு பிள்ளைகள்‌ மனம்‌ போனபடி 
நீட்டி நீட்டிப்‌ பாடுகிறார்கள்‌. அவற்றை எல்லாம்‌ 
பாட்டு அல்ல என்று சொல்லிவிட முடியுமா? இசை 
இலக்கணம்‌ தெரியாத காரணத்தால்‌, பாட்டும்‌ தெரி 
யாது என்று சொல்லிவிட முடியாது. குயிலுக்கு 
இசை இலக்கணம்‌ தெரியாது. ஆனால்‌ அதன்‌ ஒலி 
யைப்‌ பாட்டு என்றுதானே சொல்கிறார்கள்‌. 

இந்தக்‌ கருத்தோடு பார்த்தால்‌, உங்களுக்கும்‌ 
இயற்கையாகப்‌ பாட்டுத்‌ தெரியும்‌ என்றுதான்‌ 
சொல்லவேண்டும்‌. நீங்கள்‌ திருத்தமாகப்‌ பேசிய 

தற்கு முன்னமே பாடியிருக்கி றீர்கள்‌. நீங்கள்‌ மூன்று 
நான்கு வயதுக்‌ குழந்தையாய்‌ இருந்தபோது, உங்‌ 
கள்‌ அம்மாவிடம்‌ போய்‌, ஏதாவது வேண்டும்‌ என்று 
கேட்டீர்கள்‌. அப்போது * அம்மா, கொடு ' என்று 
புத்தகத்தில்‌ படிப்பதுபோல்‌ கேட்கவில்லை. கைகால்‌ 
ஆட்டிக்கொண்டும்‌, கொஞ்சி அழுதுகொண்டும்‌, 
சொற்களை நீட்டி நீட்டி, * அம்மா ௮௮, கொடு ௨௨' 
என்று கேட்டீர்கள்‌. அவை எல்லாம்‌ பாட்டுத்தான்‌. 
இப்போது அந்தப்‌ பாட்டை எல்லாம்‌ மறந்துவிட்‌ 
LO TG GIT. பேசுவதிலே ௮க்கரையாக ஈடுபட்‌ 
டி.ருக்கிறீர்கள்‌. அதனால்‌ பாட்டை. மறந்துவிட்‌ 
டர்கள்‌. மிகப்‌ பழங்காலத்து மக்களும்‌ அப்படித்‌ 
தான்‌. அவர்களும்‌ சொற்களை நீட்டி நீட்டிப்‌ பாட்‌ 
டுப்போல்‌ ஓலித்துக்கொண் டி.ருந்தார்கள்‌. நாகரிகம்‌ 
வளர்ந்தபிறகு, அந்த வழக்கத்தை விட்டுவிட்டு, ஓலி 
களை அளவோடு நிறுத்திப்‌ பேசத்‌ தொடங்கி 
னார்கள்‌. 

அனாலும்‌ இசையை அடியோடு துறந்துவிட 
மனிதனால்‌ முடியவில்லை. காரணம்‌ என்ன ? மனித 
னுடைய செவி ஓழுங்கான நயமான ஒலியைக்‌ 
கேட்க விரும்புகிறது. அதற்குக்‌ காரணம்‌ மனித 
னுடைய உடம்பே. உடம்பில்‌ இரத்த ஒட்டம்‌, 
நுரையீரலின்‌ வேலை, இதயத்தின்‌ தொழில்‌ முதலிய 
எல்லாம்‌ ஒருவகை இழுங்குமுறையோடு நடை 
பெறுகின்றன. அதனால்‌ செவி£ரம்புகளும்‌ ஒழுங்‌ 
கான ஒலியைக்‌ கேட்கவே விரும்புகின்றன. YE 
யால்‌, இசையில்‌ பயிற்சி இல்லாதவர்களும்‌ ஒழுங்‌ 
கான ஒலிகளால்‌ அமைந்த சொற்களைக்‌ கேட்க 

விரும்புறொர்கள்‌. அப்படிப்பட்ட சொற்களையே 
பேசவும்‌ விரும்புகரார்கள்‌. 

உதாரணம்‌ பாருங்கள்‌. நாம்‌ பல வாக்கியங்‌ 
களைப்‌ பழமொழிகள்‌ என்று சொல்கிறோம்‌. 
* காற்றுள்ள போதே தூற்றிக்கொள்‌ ', * கிட்டா 
தாயின்‌ வெட்டென wm’, “யானைக்கு ஒருகாலம்‌, 
பூனைக்கு ஒருகாலம்‌ ’, * யானை வரும்‌ பின்னே, மணி 
யோ சை வரும்‌ முன்னே * முதலான பழமொழிகளை 
எண்ணிப்‌ பாருங்கள்‌. என்னென்னவோ கற்றுக்‌ 
கொண்டு மறந்துவிடுகிமேம்‌. அனால்‌ மறக்க வேண்‌ 
டும்‌ என்று நாமாகப்‌ பாடுபட்டாலும்‌ இந்தப்‌ பழ 
மொழிகளை மறக்க முடியவில்லை. காரணம்‌ தெரி 
யுமா ? இந்தச்‌ சொற்களில்‌ உள்ள இசைதான்‌ கார 
ணம்‌. ஒருவகை ஓலி நயமாக ஓழுங்காகத்‌ இரும்பி 
வருகின்றது. இந்தப்‌ பழமொழிகளை நீங்களே 
சொல்லிப்‌ பாருங்கள்‌. ஓழுங்கான ஓலிமுறை 
அமைந்திருக்கிறது அல்லவா ? இதைத்தான்‌ சொற்‌ 
களின்‌ இசை என்று சொல்லவேண்டும்‌. இந்தச்‌ 
சொற்களின்‌ இசைதான்‌ இவற்றை மறக்காமல்‌ 
இருக்கச்‌ செய்கிறது. 

உலகத்தில்‌ உள்ள எல்லா மொழிகளிலும்‌ பல 
சொற்கள்‌ இப்படி இசையோடு அமைந்‌இருக்‌ 
கன்றன. தமிழ்ச்‌ சொற்களிலும்‌ இப்படிப்‌ பல 
உண்டு. 

இப்படிப்பட்ட சொற்களில்‌ வேண்டும்‌என்‌3ற 
இசையை யாரும்‌ அமைக்கவில்லை. பேசும்‌ மக்களீன்‌ 
செவியும்‌ வாயும்‌ தம்மை அறியாமல்‌ இப்படிச்‌ 
சொற்களில்‌ இசையை அமைத்துவீடுகன்‌ றன. 

உதாரணமாகப்‌ பாருங்கள்‌ : * அல்ல ' என்பது ஒரு 
சொல்‌. * இல்லை ' என்பது மற்றொரு சொல்‌. இலக்‌ 
கணப்படி பார்த்தால்‌, * இல்லை ' என்னும்‌ சொல்‌ 
¿Qu? என்றுதான்‌ இருக்கவேண்டும்‌. ஆனால்‌ 
இல்லை ' என்று மாறி அமைந்திருக்கிறது. “அல்ல 
என்னும்‌ சொல்‌ “அல்லை' என்று மாறவில்லை. கார 
ணம்‌ என்ன? “அல்ல” என்னும்‌ சொல்லில்‌ முன்னும்‌ 
பின்னும்‌ ¿Y a இருக்கிறது. அதனால்‌ ஓலி os 
துப்‌ போகிறது. “இல்ல” என்று சொன்னால்‌, சொல்‌ 
முதலில்‌ இ' - யும்‌ முடிவில்‌ “௮? - வும்‌ இருப்பதால்‌ 
ஓத்துப்‌ போவதில்லை. அதனால்‌, கடைசியில்‌ உள்ள 
Y, “ஜ'யாக மாறிவிட்டது. Y ya :ஐ'-யும்‌ 
ஒத்துப்போகும்‌ ஒலிகள்‌. அதனால்‌, GE என்று 
சொல்வதைவிட, * இல்லை என்று சொல்வது 
இணிமையாயிருக்கிறது. இதுபோலவே எத்தனையோ 
சொற்கள்‌ இனிய ஓலி வேண்டும்‌ என்று மாறி 
அமைந்துருக்கன்‌ றன. 

‘an’ என்பது பெயர்ச்சொல்‌. “கு” என்பது, 
உருபு. “அதுஃ்கு “அதுக்கு? என்று ஆகவேண்‌ 
டும்‌. ஆனால்‌, இடையிலே ஓர்‌ ஒலியைச்‌ சேர்த்து 
“அதற்கு என்று சொல்லுகி32ரும்‌. GT LD +H = நாம்கு 
என்று சொல்லாமல்‌, ஈம்கு என்றும்‌ சொல்லாமல்‌, 
மக்கு என்று சொல்கிறோம்‌. அப்படியே, யான்கு, 
நீகு என்று ஓலிக்காமல்‌, எனக்கு, உனக்கு என்று 
ஒலிக்கிறோம்‌. மரம்‌ ஜஅ௫மரமை, குளம்‌ கு 
குளக்கு என்று யாரும்‌ ஒலிப்பதில்லை. மரத்தை, 
குளத்திற்கு என்று இடையிலே ஓலிகள்‌ சேர்த்து 
வழங்குகின்றார்கள்‌. இனிய ஒலியாக ஒலிக்க 

வேண்டும்‌ என்பதை முக்கிய நோக்கமாகக்கொண்டு 
இவ்வாறு சொற்களில்‌ சில ஒலிகள்‌ சேர்க்கப்படு 
கின்றன. இவைகளைச்‌ சாரியைகள்‌ என்று இலக்‌ 
கணம்‌ கற்றவர்கள்‌ சொல்வார்கள்‌. சொற்களில்‌ 
இசை பொருந்த வேண்டும்‌ என்று முன்னோர்கள்‌ 
செய்த முயற்சியை இவற்றில்‌ பாருங்கள்‌. 

இப்படிப்பட்ட முயற்சி தமிழ்மொழியில்‌ மட்‌ 
டும்‌ அல்ல, ஏறக்குறைய எல்லா மொழிகளிலுமே 
உண்டு. தெலுங்கு மொழியில்‌ சொற்கள்‌ எல்லாம்‌ 
இனிமையான இசையை உடையவை என்று அவர்‌ 
கள்‌ சொல்கிறார்கள்‌. அதனால்தான்‌ அந்த மொழி 
தேன்போன்ற மொழி, தேனுகு, தெனுகு, தெலுங்கு 
என்று பெயர்‌ பெற்றதாகவும்‌ சொல்கிருர்கள்‌. 
தமிழர்களாகிய நாமும்‌ நம்‌ தாய்மொழியைப்‌ பற்றி 
இப்படித்தான்‌ சொல்கிறோம்‌. தமிழ்‌ என்றாலே 
இனிமை என்று பொருள்‌ கூறுகிறோம்‌. ஏறக்‌ 
குறைய எல்லா மொழியாரும்‌ இப்படியே தம்தம்‌ 
மொழியைப்‌ பாராட்டிக்கொள்கிறார்கள்‌. 

நாட்டுக்கு நாடு இசை வேறு வேறாக இருக்‌ 
கிறது. இசைக்‌ கருவிகளும்‌ வேறு வேறாக உள்‌ 
ளன. எவ்வளவு வேற்றுமை இருந்தபோதிலும்‌ 
எல்லாம்‌ இசைதான்‌. ஓவ்வொரு ஈாட்டிலும்‌ ஓவ்‌ 
வொரு வகையில்‌ ஒழுங்கான ஓலி அமைந்திருக்‌ 
கிறது. தமிழர்களுக்கு விருப்பமானது புல்லாங்‌ 
குழல்‌ இசை. மேற்கு நாட்டார்க்கு விருப்பமான து 
பியானோ இசை. பியானோ இல்லையே என்று தமி 
மர்கள்‌ வருந்தவேண்டிய தில்லை. குழல்‌ இல்லையே 

என்று மேற்கு நாட்டார்கள்‌ வருந்த வேண்டியதும்‌ 
இல்லை. அதுபோலவே, ஓவ்வொரு மொழிக்கும்‌ 
தனிச்சிறப்பாக ஒவ்வொருவகை இனிமை அமைந்‌ 
இருக்கிறது. தமிழ்ச்‌ சொற்களிலும்‌ அப்படிப்பட்ட 
தனி இனிமை இருக்கிறது. அங்கிலேயர்கள்‌ “ஓட்‌? 
என்று சொல்கிறார்கள்‌. தமிழர்கள்‌ அதை “ஓட்டு 
என்றுதான்‌ சொல்கிறார்கள்‌. தமிழில்‌ பல சொறி 
கள்‌ இப்படி.:௨ என்று முடின்றன. ஆங்கிலச்‌ 
சொற்கள்‌ அப்படி முடிவதில்லை. YAA RD or 
எண்ணுப்‌ பெயர்களைச்‌ சொல்லிப்‌ பாருங்கள்‌. ஒன்‌ 
(one), போர்‌ (four), பைவ்‌ (five), சிக்ஸ்‌ (six), 
செவன்‌ (seven), எய்ட்‌ (eight), நைன்‌ (nine), 
டென்‌ (ten) என்று அங்லைத்தில்‌ சொல்கிறார்கள்‌. 
இவை மெய்யெழுத்தில்‌ முடினெறன. தமிழில்‌ 
உள்ள எண்ணுப்‌ பெயர்களைப்‌ பாருங்கள்‌. எல்லாம்‌ 
“ஓ? என்று முடிகன்றன. ஒன்று; இரண்டு, மூன்று, 
நான்கு, ஐந்து, ஆறு, எழு, எட்டு, ஒன்பது, பத்து 
இவற்றில்‌ இசை அமைப்பதற்காகவே இந்த *௨” 
ஒலி பயன்படுகிறது. 

தெலுங்கிலை இந்த ஓலி இன்னும்‌ மிகுதியாகப்‌ 
பயன்படுகிறது. கன்னு, மேழு, வாரு, வீரு, வாருலு, 
நேனு, மீரு, ஓகரு, இத்தரு முதலாக ஏறக்குறைய 
எல்லாச்‌ சொற்களிலும்‌ (உ ஓலி சேர்த்து நயமாக 
ஒலிக்றொர்கள்‌ . 

'இதுபோல்‌ எத்தனையோ வழிகளில்‌ சொற்கள்‌ 
இனிய ஒலி பெற்று வழங்குகின்றன. “வருபார்கள்‌”, 
6 உண்வார்கள்‌ ' என்று நாம்‌ சொல்கிறோமா ? 

இல்லை. ‘agarise, உண்பார்கள்‌ ' என்று 
சொல்கிறோம்‌. சில இடங்களில்‌ ப” ஒலி சேர்க்‌ 
காமல்‌, ‘al சேர்க்கிறோம்‌; வருவார்‌, செய்வார்‌, 


போவார்‌ என்பவைபோல. வேறு இடங்களில்‌ ‘ai’ 
ஓலி சேர்க்காமல்‌, :ப' ஓலி சேர்க்கிறோம்‌ ;' உண்பார்‌, 
இன்பார்‌, இருப்பார்‌, உடுப்பார்‌ என்பவைபோல. 
செல்‌ - சென்றார்கள்‌, நில்‌ - நின்றார்கள்‌ என்று 
சொல்கிறோம்‌. அனால்‌ வில்‌-வின்றார்கள்‌ என்று 
சொல்வதில்லை. விற்றார்கள்‌ என்று சொல்கிறோம்‌. 
போடு-போட்டார்கள்‌ என்று சொல்கிறோம்‌; 
அனால்‌ ஓடு-ஓட்டார்கள்‌ என்று சொல்வதில்லை ; 
ஓடினார்கள்‌ என்று சொல்கிறோம்‌. செய்‌ - செய்‌ 
தார்கள்‌ என்று சொல்கிறோம்‌. அனால்‌, உண்‌- 
உண்தார்கள்‌, இன்‌ - இன்தார்கள்‌ என்று சொல்வ 
இல்லை ; உண்டார்கள்‌, இன்றார்கள்‌ என்று சொல்‌ 
இம்ம்‌. இப்படி ஆயிரக்கணக்கான சொற்களை 
எடுத்து எண்ணிப்‌ பார்த்தால்‌, இனிய ஓலி வேண்‌ 
டும்‌ என்ற காரணத்தால்‌ சொற்கள்‌ வெவ்வேறு 
வகையாய்‌ அமைந்துருக்கின்றன என்பது தெரியும்‌. 
இதுவரையில்‌, பேச்சு வழக்கில்‌ உள்ள சொற்‌ 
களைப்‌ பார்த்தொம்‌. இசையோடு அமைந்த பாட்‌ 
டுக்களைப்‌ பார்ப்போமானால்‌, சொற்களில்‌ உள்ள 
இசை நயம்‌ மிகமிகத்‌ தெளிவாக விளங்கும்‌. “Fs 
குமிழ்‌ நாடென்ற போதினி 2ல-இன்பத்‌-தேன்‌ வந்து 
பாயுது காதினிமல-எங்கள்‌-தந்தையர்‌ நாடென்ற 
பேச்சினிஃல-ஒரு - சக்தி பிறக்குது மூச்சினிலல ” : 
போதினிலே - காதினிலே ; பேச்சினிலே - மூச்சி 

னிலே : இந்தச்‌ சொற்களில்‌ உள்ள இசையைக்‌ 
கேளுங்கள்‌. “ கற்க கசடறக்‌ கற்பவை கற்றபின்‌, 
நிற்க அதற்குத்‌ தக ” : இந்தக்‌ குறளின்‌ சொற்களில்‌ 
உள்ள இசையையும்‌ க௮னியுங்கள்‌. வந்த ஓலியே 
திரும்பத்‌ திரும்ப வந்து ஒழுங்காக அமையும்போது 
தானாகவே இசை பிறக்கிறது. இப்படிப்பட்ட 
இசை நம்மை அறியாமலே நாம்‌ பேசும்‌ சொற்களில்‌ 
அமைந்திருக்கிறது. இதைத்தான்‌ சொல்லின்‌ இசை 
என்று சொல்கிமீரும்‌. 


4. சொல்லின்‌ இலக்கணம்‌ 


மண்வெட்டியில்‌ மண்ணை வெட்டுவது இரும்‌ 
புத்‌ தகடுதான்‌. அதில்‌ உள்ள மரப்பிடி மண்ணை 
வெட்டவில்லை. அனால்‌, மரப்பிடி இல்லாமல்‌ 
மண்ணை வெட்ட முடியுமா ? முடியாது. ஆகவே, 
மண்வெட்டியில்‌ இரும்புத்தகடும்‌ வேண்டும்‌, மரப்‌ 
பிடியும்‌ வேண்டும்‌. பயன்‌ இல்லாதது என்று அந்த 
மரப்‌ பிடியை விடக்கூடாது. சொற்களிலும்‌ அதே 
போல்‌ பொருள்‌ உள்ள சொற்களும்‌ உண்டு; பொருள்‌ 
இல்லாத சொற்களும்‌ உண்டு. பொருள்‌ இல்லாத 
சொற்கள்‌ என்று சிலவற்றை நீக்கிவிட்டால்‌ நன்‌ 
மூகப்‌ பேசவும்‌ முடியாது ; எழுதவும்‌ முடியாது. 
மொழி பயன்‌ இல்லாமல்‌ போகும்‌. உதாரணம்‌ 
பாருங்கள்‌ ; £ அண்ணன்‌ தம்பியைக்‌ கண்டான்‌ ? 
என்பது ஒரு வாக்கியம்‌. அந்த வாக்கியத்தில்‌ மூன்று 
சொற்கள்‌ உள்ளன. அண்ணன்‌, தம்பி, கண்டான்‌ 
என்பவை அந்த மூன்று சொற்கள்‌. அந்த மூன்று 
சொற்களுக்கும்‌ பொருள்‌ உண்டு. அனால்‌, “தம்‌ 
பியை ’ என்பதில்‌ உள்ள “ஐ: என்பது என்ன ? 
அதற்குப்‌ பொருள்‌ உண்டா? *ஐ' என்றால்‌ 
யானையா, பூனையா ? பெயரா, வினையா ? ஒன்றும்‌ 
சொல்ல முடியாது. அப்படியானால்‌ பயன்‌ இல்லா 
தது என்று அதை விட்டுவிடலாமா ? அதுவும்‌ 
முடியாது. விட்டுவிட்டால்‌, £ அண்ணன்‌ தம்பி 
கண்டான்‌ ' என்று சொல்லவேண்டும்‌. அப்படிச்‌ 
சொல்லும்போது, யார்‌ யாரைக்‌ கண்டார்‌ 

என்பது தெரியவில்லை. பேசியும்‌ பயன்‌ இல்லாமல்‌ 
போகிறது ; எழுதியும்‌ பயன்‌ இல்லாமல்‌ போகிறது. 
ஆகவே, இன்னது என்று தெரியாத அந்த * ஐ? 
கட்டாயம்‌ வேண்டியதாக இருக்கிறது. இதுவும்‌ 
ஒரு சொல்தான்‌. இதுபோன்ற எத்தனையோ. சொற்‌ 
கள்‌ மொழிக்குப்‌ பயன்படுகின்றன. இவற்றை எல்‌ 
லாம்‌ இடைச்சொல்‌ என்று சொல்வார்கள்‌. 
இவற்றைக்‌ கற்றுக்கொடுக்கும்‌ பாடம்‌ இலக்கணம்‌ 
என்று சொல்லப்படும்‌. 

ஆனால்‌, இலக்கணம்‌ என்ற பெயரைக்‌ கேட்‌ 
டால்‌, உங்களில்‌ பலர்‌ பயப்படுகிறிர்‌கள்‌. இலக்‌ 
கணத்தைப்‌ பற்றிக்‌ கேட்டாலும்‌ பயப்பட வேண்‌ 
டியதில்லை ; கண்டாலும்‌ பயப்படவேண்டிய தில்லை. 
அது நம்மை ஒன்றும்‌ செய்யாது. முன்னோர்கள்‌ 
இப்படிப்‌ பேசினார்கள்‌, இப்படி எழுதினார்கள்‌ 
என்று ஈமக்குத்‌ தெரிவிப்பது இலக்கணம்‌. ஆகவே, 
அதைத்‌ 'தெரிந்துகொண்டால்‌ ஈல்லதுதானே ? 
வீட்டின்‌ எதிரில்‌ பெண்‌ ஒருத்தி கோலம்‌ போடு 
கிறாள்‌. அவள்‌ தன்‌ கையில்‌ இருக்கும்‌ மாவை 
அவசரக்‌ கோலமாக அள்ளித்‌ கெளிக்கவில்லை. 
முன்னமே எண்ணிக்கொண்டு, திட்டமிட்டு, அங்‌ 
கங்கே புள்ளிகளை வைத்து, பிறகு வளைவு வளைவாகக்‌ 
கோடுகளை இழுக்கிறாள்‌. அதன்‌ பிறகு பார்த்தால்‌, 
கோலம்‌ அழகாகத்‌ தெரிகிறது. முன்னமே திட்டம்‌ 
இருப்பதால்தான்‌, கோலம்‌ அழகாக அமைகிறது. 
இப்படிக்‌ கோலம்‌ போடவேண்டும்‌ என்று திட்டம்‌ 
இட்டுப்‌ பழகாவிட்டால்‌, அவளால்‌ என்ன செய்ய 
முடியும்‌ ? கொண்டுவந்த மாவைக்‌ கண்டபடி 
கொட்டிவிட்டுப்‌ போகவேண்டியதுதான்‌. கோலம்‌ 

போடுவதற்கு எப்படி.தீ திட்டம்‌ பயன்படுகிறதோ), 
அதேபோல்‌ சொற்களைப்‌ பேசுவதற்கும்‌ எழுதுவதற் 
கும்‌ இலக்கணம்‌ பயன்படுகிறது. ஆனால்‌, இலக்‌ 
கணம்‌ வேண்டுமே என்று கவலைப்‌ பட்டுக்கொண் 
டிருக்க வேண்டியதில்லை. மற்றவர்களைப்போல்‌ பேசி 
யும்‌ எழுதியும்‌ பழகிவிட்டால்‌ இலக்கணம்‌ தானே 
வந்துவிடும்‌. கோலம்‌ போடுகிற பெண்‌ எப்படிப்‌ 
போடுவது என்று கவலையோடு நிற்பதில்லை. மற்ற 
வர்கள்‌ போடுவதைப்‌ பார்க்கிறாள்‌. அவர்களைப்‌ 
போல்‌ தானும்‌ போடுகிறாள்‌. முதலில்‌ கொஞ்சம்‌ 
தடுமாறுகிறாள்‌. பிறகு, பழகப்‌ பழகத்‌ திறமை 
பெற்று விடுகிறாள்‌. அதன்பிறகு, அவள்‌ அறியாமலே 
அவளுடைய கை மாவை எடுத்து அழகான கோலங்‌ 
களைப்‌ போட்டுவிடுகிறது. அதுபோலவே, நீங்‌ 
களும்‌ நன்றாகப்‌ பேசவும்‌ எழுதவும்‌ பழகிவிட்டால்‌ 
உங்களை அறியாமலே இலக்கணத்தில்‌ வல்லவர்கள்‌ 
ஆகிவிடுவீர்கள்‌. 

இன்னொன்று சொல்கிறேன்‌. படித்தவர்களுக்‌ 
குத்தான்‌ இலக்கணம்‌ தெரியும்‌ என்று நீங்கள்‌ 
எண்ணிக்கொண்டிருக்கி றீர்கள்‌. அது தவறு. படிக்‌ 
காத மக்களும்‌ பேசுகருர்கள்‌ அல்லவா ? ஆகவே, 
அவர்களுக்கும்‌ இலக்கணம்‌ தெரியும்‌. அண்ணனும்‌ 
தம்பியும்‌ வந்தான்‌ ’ என்று படிக்காதவர்கள்‌ யாரா 
வது பேசுகிறார்களா f £ அண்ணனும்‌ தம்பியும்‌ 
வந்தார்கள்‌ ' என்றுதான்‌ அவர்களும்‌ பேசுகிறார்கள்‌. 
: நாளைக்கு வந்தேன்‌ ', * நேற்று வருவேன்‌ ' என்று 
படிக்காதவர்களிடம்‌ சொல்லிப்‌ பாருங்கள்‌. அவர்‌ 
கள்‌ சிரிப்பார்கள்‌. * மரம்‌ விழுந்தான்‌ ', “அவர்கள்‌ 
வந்தது” என்று சொல்லிப்‌ பாருங்கள்‌. (உங்களுக்குத்‌ 

தமிழே தெரியவில்லை ' என்று சொல்லிவிடுவார்கள்‌. 
திணை, பால்‌, எண்‌, இடம்‌ முதலான இலக்கணங்கள்‌ 
உங்களுக்கு மட்டும்‌ தெரியும்‌ என்று எண்ணிக்‌ 
கொண்டிருக்கிறீர்கள்‌. அவர்களுக்கும்‌ தெரியும்‌. 
அதனால்தான்‌ நீங்கள்‌ பிழையாகப்‌ பேசினால்‌ அவர்‌ 
கள்‌ சிரிக்கிறார்கள்‌. 

உண்மையைச்‌ சொல்லப்போனால்‌, இலக்கணத்‌ 
தில்‌ சில பகுதிகள்‌, படித்தவர்களைவிடப்‌ படிக்காத 
வர்களுக்கு ஈன்றாகத்‌ தெரியும்‌. இலக்கணம்‌ அறிந்த 
வர்கள்‌ சைக்கில்‌ செய்கின்றவர்களைப்‌ போல்‌ உள்ள 
வர்கள்‌. அதைப்‌ படிக்காமலே நன்றாகப்‌ பேசுகின்ற 
வர்கள்‌, சைக்கில்‌ MODA றவர்களைப்‌ போன்‌ றவர்கள்‌. 
சைக்கில்‌ செய்கின்றவர்களைவிடச்‌ சைக்கில்‌ விடுகன்‌ 
றவர்களுக்கு அதனுடைய அருமை பெருமைகள்‌ 
நன்றாகத்‌ தெரியும்‌. உதாரணம்‌ சொல்லட்டுமா ? 
படித்தவர்களில்‌ சில பேர்‌ எழுதும்போது, : AU 
போது ஒருவள்‌ வந்தாள்‌ * என்று எழுதுகிறார்கள்‌. 
“ஒருவள்‌ ' என்னும்‌ சொல்‌, தமிழில்‌ இல்லாத 
சொல்‌ ; தவறான சொல்‌. நாட்டுப்புறத்து மக்கள்‌ 
யாரும்‌ * ஒருவள்‌ ’ என்று பேசவே மாட்டார்கள்‌. 
இது படித்தவர்கள்‌ சிலர்‌ செய்யும்‌ தவறு. உதாரணம்‌ 
இன்னொன்று பாருங்கள்‌. படிக்காதவர்கள்‌ பேசும்‌ 
போது, ‘ முயற்சி செய்கின்றான்‌! என்றுதான்‌ பேசு 
கிறார்கள்‌. படித்தவர்கள்‌ சிலர்‌ பேசும்போதும்‌ 
எழுதும்போதும்‌ * முயற்சிக்கிறான்‌ ' என்று குறிப்பிடு 
கிரூர்கள்‌. அதுவும்‌ தமிழுக்கு ஒத்துவராத பிழை 
யான சொல்தான்‌. இப்படி எத்தனையோ உதாரணம்‌ 
சொல்லலாம்‌. 

: படிக்காதவர்களுக்கும்‌ இலக்கணம்‌ கெரி 
கிறத, அது எப்படி? என்று நீங்கள்‌ கேட்கலாம்‌. 
பலரும்‌ பேசிப்‌ பேசி, இந்தச்‌ சொல்லை இன்ன 
இடத்தில்‌ இப்படித்தான்‌ வழங்கவேண்டும்‌ என்று 
ஓர்‌ அமைப்பு ஏற்பட்டுவிடுகன்றது. அந்தச்‌ சொற்‌ 
களைப்‌ பேசக்‌ கற்றுக்கொள்ளும்போதே, : அவற்றின்‌ 
அமைப்பும்‌ மனத்தில்‌ பதிந்துவிடுகன்றது. அந்த 
அமைப்புத்தான்‌ இயற்கையான இலக்கணம்‌. 
“ அவர்கள்‌ ’ என்னும்‌ சொல்‌ பலரைக்‌ குறிக்கின்றது. 
ISTH வினைச்சொல்லைச்‌ சேர்க்கும்போது, பலரை 
உணர்த்தும்‌ வினைச்சொல்லைய சேர்க்கிறார்கள்‌. 
அதனால்தான்‌ அவர்கள்‌ வந்தது! என்று 
சொல்லாமல்‌, : அவர்கள்‌ வந்தார்கள்‌ ' என்று சொல்‌ 
கிறார்கள்‌. 

இவற்றை எல்லாம்‌ (தெளிவுபடுத்துவதற்குத்‌ 
தான்‌ இலக்கணம்‌ எழுதியிருக்கிறார்கள்‌. இணை, 
பால்‌, எண்‌, இடம்‌, வேற்றுமை, காலம்‌, முற்று, 
எச்சம்‌, எழுவாய்‌, பயனிலை முதலான பெயர்களை 
வைத்துச்‌ சொற்களின்‌ இலக்கணத்தை GITA 
முர்கள்‌. எழுவாயின்‌ திணைபால்‌, பயனிலையின்‌ திணை 
பாலோடு ஒத்திருக்கவேண்டும்‌ என்றும்‌, இன்ன 
வேற்றுமை உருபு இப்படி முடியவேண்டும்‌ என்றும்‌, 
எச்சம்‌ இவ்வாறு முற்‌றாடும்‌ பெயரோடும்‌ முடிய 
வேண்டும்‌ என்றும்‌ பலவாறு விரிவாக எழுதியிருக்‌ 
இருர்கள்‌. இவற்றை எல்லாம்‌ கற்றுக்கொண்டால்‌ 
நல்லதுதான்‌. சைக்கில்‌ நன்றாக ஓட்டக்‌ கற்றுக்‌ 
கொண்டவன்‌, சைக்கில்‌ எப்படிச்‌ செய்றொர்கள்‌ 
என்றும்‌ தெரிந்துகொள்ள ஆசைப்படுகிறான்‌ 
அல்லவா 2 அதுபோல்‌, நீங்கள்‌ பேசியும்‌ எழுதியும்‌ 

பழகிய தமிழ்ச்‌ சொற்கள்‌ என்ன இலக்கணத்தோடு 
அமைந்திருக்கன்றன என்று கெரிக்துகொள்ள 
ஆசைப்படுங்கள்‌. ஓவ்வொரு மொழிக்கும்‌ இலக்‌ 
கணம்‌ ஓவ்வொருவகையாக இருக்கும்‌. மொழிகளை 
ஒப்பிட்டெ பார்க்கும்போது எவ்வளவோ வேடிக்‌ 
கையான உண்மைகள்‌ எல்லாம்‌ தோன்றும்‌. 
அவைகள்‌ இருக்கட்டும்‌. குழந்தைகள்‌ பேசுகிற 
பேச்சையும்‌ நாம்‌ பேசுகிற பேச்சையும்‌ ஒப்பிட்டுப்‌ 
பாருங்கள்‌. நாம்‌ * எனக்கு ? என்று சொல்கிறோம்‌. 
குழந்தை “ நானுக்கு ? என்று சொல்கிறது. நாம்‌ 
“உனக்கு * என்று சொல்வதைக்‌ குழந்தை “ நீக்கு * 
என்று சொல்கிறது. அதே குழந்தை வளர்ந்த 
பிறகு, * கானுக்கு ' : நீக்கு? முதலான சொற்கள்‌ 
தவறானவை என்று தெெரிந்துகொள்கிறது. மற்ற 
வர்கள்‌ | எனக்கு, உனக்கு ? என்று பேசுவதைக்‌ 
கவனிக்கிறது. தன்னைத்‌ தானே திருத்திக்கொள் 
கிறது. பிறகு, ஈம்மைப்‌பாலவே “எனக்கு, உனக்கு" 
என்று தவறு இல்லாமல்‌ பேசுகிறது. அந்தத்‌ தவறு 
எப்படித்‌ இருந்தியது£ இலக்கணம்‌ படித்து அதனால்‌ 
இருந்தவில்லை. மற்றவர்கள்‌ பேசுவதைக்‌ கேட்டு 
அவர்களைப்‌ போல்‌ பேசி மதிப்புப்‌ பெறவேண்டும்‌ 
என்ற ஆசையால்‌ திருந்தியது. சின்ன குழந்தை 
தலை மயிரைச்‌ சரியாக வாரிக்கொள்வ தில்லை, 
முகத்தையும்‌ நன்றாகக்‌ கழுவிக்கொள்வ இல்லை. 
ஆனால்‌, வளர்ந்த பிறகு, மற்றவர்கள்‌ ஒழுங்காக 
அழகுபடுத்திக்கொள்வதைப்‌ பார்த்துத்‌ தானும்‌ 
தலைமயிரை வாரிக்கொள்கிறது 3 முகத்தையும்‌ 
அழகு படுத்திக்கொள்கிறது. மற்றவர்களைப்‌ போல்‌ 
ஒழுங்காக, மதிப்போடு வாழ வேண்டும்‌ என்ற 

ஆசைதான்‌ அதற்குக்‌ காரணம்‌. சொற்களைப்‌ 
பேசும்போதும்‌, இந்த ஆசைதான்‌ இருத்தமாகப்‌ 
பேசச்‌ செய்கிறது. அதனால்தான்‌ சொற்களின்‌ 
இலக்கணம்‌ மக்களுக்கு இயல்பாகத்‌ தெரிந்ததாக 
விடுகிறது. 

சொற்களின்‌ இலக்கணத்தைப்‌ பொறுத்த 
வரையில்‌, இன்னொன்று கவனிக்க வேண்டும்‌. குழந்‌ 
தைகளின்‌ பேச்சில்‌ தவறு உண்டு என்றும்‌, வளர்ந்த 
மக்களின்‌ பேச்சில்‌ தவறு இல்லை என்றும்‌ சொல்லி 
விட முடியாது. அவர்‌-அவர்க்கு, இவர்‌- இவர்க்கு, 
தாய்‌ - தாய்க்கு என்பவைமீபால, நீ - நீக்கு, நான்‌ - 
கானுக்கு என்று சொல்லவேண்டும்‌. அதுதான்‌ 
பொருத்தம்‌. குழந்தை ஒன்று பேசும்போது பிழை 
கண்டு பிடிக்கிறோம்‌. உனக்கு, எனக்கு என்று 
சொல்லித்‌ திருத்துகிறோம்‌. உண்மையாகப்‌ பார்தீ 
தால்‌, உனக்கு, எனக்கு என்ற சொற்கள்‌ தவறாக 
மாறிவிட்ட சொற்கள்‌ என்பதை உணரலாம்‌, 
அங்கல நாட்டிலும்‌ (கோ? (go), பய்‌ (buy) 
முதலான சொற்களின்‌ இறந்த காலமாக வெண்ட்‌ 
(went), பாட்‌ (bought) என்று சொல்லாமல்‌, 
கோய்ட்‌ (goed), பய்ட்‌ (buyed) என்று ஆங்கி 
லேயக்‌ குழந்தைகள்‌ பேசுகன்றனவாம்‌. வளர்ந்த 
மக்கள்‌ பேசும்‌ வெண்ட்‌, பாட்‌. என்னும்‌ சொற்கள்‌ 
ஒழுங்கு இல்லாமல்‌ தோன்றியபோதிலும்‌, அவை 
களையே குழந்தைகளும்‌ கற்றுக்கொள்ள வேண்டி 
யிருக்கிறது. £ வல்லான்‌ வகுத்ததே வாய்க்கால்‌.” 
செல்வாக்கு உள்ளவர்கள்‌ பேசும்‌ சொற்களே 
சொற்கள்‌. கஜக்கோல்‌, படி. முதலியவை போலச்‌ 
சொற்களின்‌ இலக்கணத்தை அளந்து தரக்கூடிய 

பொதுவான கருவி ஒன்று இல்லை. இங்கே, பெரும்‌ 
பாலோர்‌ இட்டதே சட்டம்‌. அதைத்தான்‌ “மரபு” 
என்று சொல்கிறார்கள்‌. இது இலக்கணத்தில்‌ 
ஒரு முக்கியமான பகுதி. நாய்க்கன்று, பசுக்குட்டி 
என்று சொல்லாமல்‌ நாய்க்குட்டி, பசுங்கன்று 
என்று சொல்லியாக வேண்டும்‌. 

இப்படிச்‌ சொற்களின்‌ இலக்கணத்‌ இல்‌ எவ்‌ 
வளவோ கற்றுக்கொள்ளவேண்டி யவை உள்ளன. 
ஆனால்‌ நீங்கள்‌ அஞ்சவேண்டியதில்லை. & ற்றவர்கள்‌ 
பேசுவதைப்‌ பார்த்துப்‌ பேசுங்கள்‌ ; கற்‌ றவர்கள்‌ 
எழுதுவதைப்‌ பார்த்து எழு தங்கள்‌. உங்களை 
அறியாமலே இலக்கணம்‌ உங்கள்‌ மனத்தில்‌ பதிந்து 
விடும்‌. 


5. இடப்பேச்சுக்களும்‌ 
கொச்சை மொழிகளும்‌ 


தஞ்சாவூரிலிருக்து சென்னைக்குப்‌ புதியவராக 
வந்தார்‌ ஒருவர்‌. ஒரு கடைக்குப்‌ போனார்‌. ஒரு 
பொருளைக்‌ காட்டி, ' இது என்ன விலை அய்யா ?” 
என்றார்‌. கடைக்காரனுக்குக்‌ கோபம்‌ வந்தது. 
“ என்ன அப்பா, பெரிய சீமான்‌ என்று நினைத்துக்‌ 
கொண்டு பேசுகிறுயோ +?" என்றான்‌. தஞ்சா 
வூரார்க்கு ஒன்றும்‌ விளங்கவில்லை. பேசாமல்‌ 
நின்றார்‌. அவருக்கும்‌ கோபம்‌ வந்தது. சிறிது அமை 
திக்குப்‌ பிறகு கடைக்காரனுடைய கோபம்‌ அடங்‌ 
கியது. பிறகு கடைக்காரன்‌ அவரைப்‌ பார்த்து, 
“்‌ மனிதனுக்கு மனிதன்‌ சமமாக எண்ணிப்‌ பேசு 
அப்பா. அய்யா கிய்யா என்று இப்படிப்‌ பேசுக 
ருயே? ' என்றான்‌. பக்கத்திலிருந்த ஒருவர்‌ அப்போது 
குறுக்கே வந்து தஞ்சாவூர்க்காரரைப்‌ பார்தது, 
“நீங்கள்‌ வெளியூர்க்காரர் போல்‌ தெரிறெது. இங்கே 
அய்யா என்று கூப்பிட்டால்‌ கோபம்‌ வரும்‌. அப்‌ 
படிப்‌ பேசாதீர்கள்‌ ” என்றார்‌. உடனே தஞ்சாவூர்க்‌ 
காரர்‌ இவரைப்‌ பார்த்து, “£ கடைக்காரர்மட்டும்‌ 
என்னை அவமதிப்பாகப்‌ பேசுகிறாரே £ என்னை 
அப்பா இப்பா என்று ஒருவகையாகப்‌ பேசுகிறாரே 
அதுமட்டும்‌ தகுமா £'” என்றார்‌. அப்போதுதான்‌ 
ஒருவர்க்கொருவர்‌ கொண்ட கோபத்தின்‌ காரணம்‌ 
விளங்கியது. 

தஞ்சாவூர்‌ தமிழ்நாட்டில்‌ உள்ள நகரம்‌, 
சென்னை தமிழ்நாட்டின்‌ தலைநகரம்‌. அப்படி இருந்‌ 
தும்‌, * அய்யா ' என்றால்‌ சென்னைத்‌ தமிழர்க்குக்‌ 
கோபம்‌ வருகிறது. * அப்பா ' என்றால்‌ தஞ்சாவூர்த்‌ 
தமிழர்க்குக்‌ கோபம்‌ வருகிறது. இருவரும்‌ பேசுவது 
ஒரே மொழியாக இருந்தபோதிலும்‌, இப்படி Ors 
அக்கு இடம்‌ பேச்சில்‌ வேறுபாடு இருப்பதைக்‌ 
காணலாம்‌. 

திருநெல்வேலியில்‌, “£ ஒரு குவளையில்‌ குடிக்கத்‌ 
தண்ணீர்‌ கொண்டுவா ” என்பார்கள்‌ ; “வாளியால்‌ 
தண்ணீர்‌ கொண்டுவா ” என்பார்கள்‌. வட ஆர்க்‌ 
காடு, தென்ர்க்காடு, செங்கல்பட்டு ஆகிய ஜில்லாக்‌ 
களில்‌ வாழும்‌ தமிழர்களுக்குக்‌ குவளை” என்றாலும்‌ 
தெரியாது; “வாளி' என்றாலும்‌ தெரியாது, “டம்ளர்‌, 
£ பக்கெட்‌ ' என்று அங்கலச்‌ சொற்களைச்‌ சொன்‌ 
ல்தான்‌ தெரியும்‌. தமிழ்நாட்டின்‌ தெதற்குப்‌ 
பகுதியில்‌ குடிநீர்க்குப்‌ பயன்படும்‌ நீர்நிலையை 
ஊருணி? என்று சொல்வார்கள்‌. வயல்களில்‌ 
பயிருக்குப்‌ பயன்படுமாறு நீர்‌ தருவதைக்‌ குளம்‌ 
என்று சொல்வார்கள்‌. மற்றப்‌ பகுதிகளில்‌ குடி. 
தண்ணீர்‌ தருவதைக்‌ குளம்‌ என்றும்‌, பயிருக்குப்‌ 
பயன்படுவதை ஏரி என்றும்‌ சொல்வார்கள்‌. 
இப்படி இடத்துக்கு இடம்‌ சில சில சொற்கள்‌ வேறு 
வேறு பொருளில்‌ பேசப்படுவதைக்‌ காணலாம்‌. 
நூற்றுக்கு 90, 95 சொற்கள்‌ எல்லா இடங்களுக்கும்‌ 
பொதுவாக ஒத்திருக்கும்‌. ஆனால்‌ நூற்றுக்கு 10 
அல்லது 9 சொற்கள்‌ வெவ்வேறாக இருக்கும்‌, 
இப்படி வெவ்வேறாக உள்ள சொற்களை என்ன 

என்று சொல்வது ? அவைகளையே இடப்பேச்சுக்‌ 
கள்‌ (dialects) என்று சொல்வார்கள்‌. 

ஒரு மலைக்கு இந்தப்‌ பக்கம்‌ ஓர்‌ ஊரும்‌ அந்தப்‌ 
பக்கம்‌ ஓர்‌ ஊரும்‌ இருப்பதாக வைத்துக்கொள்ளுங்‌ 
கள்‌. இரண்டு ஊரிலும்‌ உள்ளவர்கள்‌ ஒரே மொழி 
பேசுகன்றவர்கள்‌ என்று வைத்துக்கொள்ளுங்கள்‌. 
நாளடைவில்‌ இவர்களுடைய பேச்சில்‌ ஒற்றுமை 
இருந்த போதிலும்‌ சில வேறுபாடுகள்‌ அமைந்து 
வீடும்‌. இதற்குக்‌ காரணம்‌ அந்த ஊர்களுக்கு இடை 
யில்‌ மலை நின்று போக்குவரவுக்குத்‌ தடையாய்ப்‌ 
பிரித்த SU அகும்‌. ஆறு முதலியவைகளா லும்‌ 
இப்படிப்‌ பிரிவு ஏற்பட்டு, இடப்பேச்சு வேறு 
வேறாக அமைவது உண்டு. ஒரு ஜில்லாவுக்கும்‌ 
மற்றொரு ஜில்லாவுக்கும்‌ உள்ள பேச்சிலும்‌ இப்‌ 
படியே இடம்‌ காரணமாக வேறுபாடு ஏற்படும்‌. 

மலையாள மொழி ஓரு காலத்தில்‌ தமிழாகவே 
இருந்ததுதான்‌. அனால்‌, மேற்குத்‌ தொடர்ச்சிமலை 
பிரித்தபடியாலும்‌, அரசாங்கம்‌ வேறாக இருந்த 
தாலும்‌, அந்த நாட்டு மக்கள்‌ பேசும்‌ பேச்சு 
மெல்ல மெல்ல மாறிவிட்டது. நூற்றுக்கு ஐந்து 
பங்காக இருந்த வேறுபாடு நூற்றுக்கு ஓம்பதாக 
ஆலவிட்டது. அதனால்‌ அங்கே தமிழ்‌ மறைந்து 
வேறு தனிமொழியாக ஏற்பட்டுவிட்டது. இடப்‌ 
பேச்சாக உள்ள ஒரு மொழியின்‌ பிரிவு, நாளடை 
வில்‌ இப்படி, வேறொரு மொழியாகவே மாறுவது 
உண்டு. தெலுங்கும்‌ கன்னடமும்‌ ஒரு காலத்தில்‌ 
இப்படி இடப்பேச்சுக்களாக இருந்து மாறி ஏற்‌ 
பட்டவைதான்‌. காம்‌ இப்போது தமிழ்நாட்டில்‌ 
பேசும்‌ பேச்சும்‌ ஒருவகையாக இல்லை. ஆனால்‌, 

புத்தகங்கள்‌, பத்திரிகைகள்‌, வானொலி முதலிய 
காரணங்களால்‌, எல்லாப்‌ பகுதிகளுக்கும்‌ பொது 
வான தமிழ்‌ ஒன்று இருந்துவருறெது. அதனால்‌ 
தமிழர்‌ ஒர்‌ இனமாய்ப்‌ பழகமுடிகறது. 

இவ்வாறு, இடப்பேச்சு ஏற்படுவதற்கு இடம்‌ 
காரணமாக இருப்பது தவிர, வேறு சில காரணங்‌ 
களூம்‌ உண்டு. வியாபாரிகள்‌ பேசுகன்ற பேச்சில்‌ 
சில தனிப்பண்புகள்‌ உண்டு. வழக்கறிஞர்கள்‌ 
சட்டத்தில்‌ பழகப்‌ பேசும்‌ பேச்சில்‌ சில வேறுபாடு 
கள்‌ உண்டு, சமயத்துறையிலும்‌ இப்படிப்பட்ட 
இடப்பேச்சுக்களைக்‌ காணலாம்‌. சைவர்‌, வைணவர்‌, 
கிறிஸ்தவர்‌, முகமதியர்‌ எல்லாரும்‌ தமிழரே 
ஆனபோதிலும்‌, இவர்களின்‌ சமயத்‌.துறையில்‌ 
வெவ்வேறு சொற்கள்‌ பேசப்படுகின்றன. பதி, பசு 
என்றால்‌ சைவர்களுக்குப்‌ பொருள்‌ வேறு, அமுது, 
திருவடி என்பவற்றை வைணவர்கள்‌ குறிப்பிட்ட 
பொருளில்‌ வழங்குகிறார்கள்‌. இவைகளும்‌ இடப்‌ 
பேச்சுக்களே. அரசியல்‌ வைத்தியம்‌ முதலிய மற்றத்‌ 
துறையிலும்‌ இடப்பேச்சுக்களைக்‌ காணலாம்‌. 
உதாரணம்‌ பாருங்கள்‌ : பொதுவான தமிழில்‌ 
 வரவு' என்றால்‌ வருதல்‌ என்று பொருள்‌. “செலவு' 
என்றால்‌ செல்லுதல்‌ என்று பொருள்‌. ஆனால்‌ 
வியாபாரிகள்‌ பேச்சில்‌ ‘array’, ‘ செலவு ' என்றால்‌, 
வந்த பணம்‌, செலவான பணம்‌ என்று பொருள்‌. 
உங்களுக்கு நன்றாகத்‌ தெரிந்த வேறு உதாரணங்‌ 
கள்‌. கேளுங்கள்‌ : பொதுவான தமிழில்‌ * பெயர்‌ £ 
என்றால்‌ என்ன என்று உங்களுக்குத்‌ தெரியும்‌. 
ஆனால்‌, இலக்கணத்தில்‌ பெயர்‌ ? என்றால்‌, நால்‌ 
வகைச்‌ சொல்லில்‌ ஒருவகை என்று அறிவீர்கள்‌. 

£ வினை ? என்றால்‌, பொதுவான தமிழில்‌, தொழில்‌, 
செயல்‌, வேலை என்று பொருள்படும்‌. ஆனால்‌ 
சமயத்‌ துறையில்‌ “வினை” என்றால்‌, ஊழ்வினை என்று 
பொருளாகிறது. இலக்கணத்தில்‌ ' வினை ' என்றால்‌, 
ஒருவகைச்‌ சொல்லைக்‌ குறிக்கிறது. இப்படியே ஒவ்‌ 
வோர்‌ இடத்திலும்‌ ஒவ்வொரு துறையிலும்‌, சில 
சொற்கள்‌ வெவ்வேறாகப்‌ பொருள்‌ உணர்த்தக்‌ 
காண்கிறோம்‌. இவைகளே இடப்‌ பேச்சுக்கள்‌. 
இலங்கையில்‌ உள்ள தமிழர்கள்‌ பேசுவதும்‌ 
தமிழே. ஆனால்‌ இடப்பேச்சாக அவர்களின்‌ தமிழி 
லும்‌ சில வேறுபாடுகள்‌ உண்டு. ஓய்வாக என்று 
நாம்‌ சொல்வதை அவர்கள்‌ * ஆறுதலாக * என்பார்‌ 
கள்‌. ஆறுதலாக என்றால்‌ நமக்குப்‌ பொருள்‌ வேறு. 
(நாங்கள்‌ என்பது தன்மைப்‌ பன்மையான சொல்‌. 
அதில்‌ எதிரில்‌ உள்ளவர்களைச்‌ சேர்த்துப்‌ பேசும்‌ 
கருத்து இல்லை. ₹ நாம்‌ ' என்பது அப்படி அல்லா 
மல்‌, எதிரில்‌ உள்ளவர்களையும்‌ சேர்த்துப்‌ பேசும்‌ 
கருத்து உடையது. அனால்‌ இலங்கைத்‌ தமிழில்‌, 
: நங்கள்‌ ' என்பதே வழங்குகிறது, அதற்கு நாம்‌ 
என்படத பொருளாக உள்ளது. 
இடப்பேச்சுக்களில்‌, சொற்கள்‌ வேறு பொருள்‌ 
உணர்த்துவது மட்டும்‌ ௮ன்று. வேறு வேறு வகை 
யாகவே ஒலிக்கப்படுவ தும்‌ உண்டு. “வாழைப்பழம்‌” 
என்பதைச்‌ சில இடங்களில்‌ € வாயப்பயம்‌ ' என்று 
ஒலிக்கிறார்கள்‌. வேறுசில இடங்களில்‌ “வாளப்பளம்‌' 
என்கிறார்கள்‌. இப்படி ஓலி வேறுபடுவதும்‌ இடப்‌ 
பேச்சாகவே கொள்ள வேண்டும்‌. நிரம்ப நல்லவர்‌ 
என்பதைச்‌ சில இடங்களில்‌ * ரொம்ப நல்லவர்‌ * 

என்பார்கள்‌. சில இடங்களில்‌ * ரம்ப நல்லவர்‌ ’ 
என்பார்கள்‌. 

தொழிற்சாலைகளில்‌ வேலை செய்யும்‌ தொழி 
லாளர்‌ பேசும்‌ சொற்கள்‌ ஒருவகையாக ஒலிக்கப்‌ 
படும்‌. சாதியை ஒட்டித்‌ தொழில்‌ அமையும்‌ இடங்‌ 
களில்‌, ஓவ்வொரு சாதியும்‌ வெவ்வேறு வகையாக 
ஒலிப்பது உண்டு. * இருக்குது ! என்று சிலர்‌ பேசு 
வார்கள்‌. * இருக்கு ! என்று சிலர்‌ சொல்வார்கள்‌. 
“கீது ' என்று சிலர்‌ ஒலிப்பார்கள்‌. இவைகளும்‌ 
இடப்பேச்சுக்களில்‌ சேர்க்கப்பட. வேண்டியவை 
களே. இவைகளில்‌ எவ்வளவோ தவறுகள்‌ உண்டு. 
ஒவ்வொரு வகையார்‌ ஓவ்வொரு வகையான தவறு 
செய்வார்கள்‌. 

புத்தகங்களில்‌ உள்ளபடி. சொற்களை ஒலிக்கா 
மல்‌, வெவ்வேறு வகையாகக்‌ குறைத்தும்‌ மாற்றியும்‌ 
ஒலித்தால்‌ அவைகள்‌ கொச்சை age என்று 
கூறப்படும்‌. “ஏன்‌ அடா", மூன்று” முதலியவைகளை 
“ஏண்டா”, apap என்றெல்லாம்‌ ஒலிப்பது Garé 
சையே ஆகும்‌. “வந்தது, (போனது, “இழுத்துக்‌ 
கொண்டு' முதலான சொற்களை “வந்துச்சி, (போச்சி, 
“இசுதீதுக்கினு' என்று கொச்சையாக ஓலிப்பார்கள்‌. 
இந்தக்‌ கொச்சை asada சில படிப்படியாகச்‌ 
செல்வாக்குப்‌ பெற்று நல்ல மொழியாக மாறிவிடுவ 
அம்உண்டு. பாய்கிறது என்பதைப்‌ பாயுது என்றும்‌, 
பிறக்கிறது என்பதைப்‌ பிறக்குது என்றும்‌ பாரதி 
யார்‌ பாட்டில்‌ கேட்கிறோம்‌ அல்லவா ? இவைகளை 
இலக்கணத்தில்‌ மரூஉ என்று குறிப்பிடுவார்கள்‌. 
அனால்‌ நாகரிகம்‌ குறைந்த தாழ்வான மக்கள்‌ 
பேசும்‌ பேச்சின்‌ ஒலிகள்‌ இவ்வாறு மரூஉ என்று 


இடப்பேச்சுக்களம்‌ கோச்சைமோமிகளும்‌ 45 


கொள்ளப்படுவதில்லை. உயர்ந்தவர்கள்‌ - பெரும்‌ 
பான்மையோர்‌ - கொச்சையாக ஓலிக்கும்‌ ஒலிகளே 
நாளடைவில்‌ ஏற்றுக்கொள்ளப்படுகின்‌ றன. 

இந்தக்‌ கொச்சைத்‌ தன்மை சொற்களின்‌ 
ஒலியில்‌ ஏற்படாமல்‌, சொற்களின்‌ பொருளில்‌ ஏற்‌ 
பட்டால்‌, அவைகள்‌ கொச்சைமொழிகள்‌ (slang) 
எனப்படும்‌. “ பணம்‌ இருந்தால்‌ நடக்கும்‌ '' என்று 
ஒருவன்‌ சொல்ல விரும்புகிறான்‌. ஆனால்‌ அப்படிச்‌ 
சொல்வதில்‌ புதுமை இல்லை, சுவை இல்லை ; ஆகை 
யால்‌ கேட்போரின்‌ கருத்தைக்‌ கவர்வதற்காக அவன்‌ 
என்ன சொல்கிறான்‌ தெரியுமா ? எல்லோரும்‌ நெடுங்‌ 
காலமாகச்‌ சொல்லி வந்த “LTD? என்னும்‌ 
சொல்லைச்‌ சொல்வதில்லை. அந்தச்‌ சொல்லால்‌ 
பயன்‌ குறைவு என்று உணர்ந்து, அதற்குப்‌ பதில 
£ வெள்ளையப்பன்‌ ' என்கிறான்‌. “ வெள்ளையப்பன்‌ 
இருந்தால்‌ நடக்கும்‌” என்று அவன்‌ மாற்றிச்‌ 
சொல்லும்போது கவர்ச்சியாக இருக்கிறது. அழு. 
கொடுப்பேன்‌ ”, “ உதை கொடுப்பேன்‌ '' என்று 
சொல்லாமல்‌, “பூசை கொடுப்பேன்‌ ” என்று 
சொல்லும்போது புதுமையின்‌ கவர்ச்சி இருக்றெது. 
வியாபாரத்தில்‌ நஷ்டமாகிவிட்டது என்னும்போது, 
: மொட்டையாய்‌ விட்டது” என்று சொல்வ 
தும்‌ அப்படியே. பரீட்சையில்‌ தவறிவிட்டான்‌ 
என்று சொல்லாமல்‌ “பரீசையில்‌ கோட்‌ அடித்‌ 
தான்‌ ”, பல்டி போட்டான்‌” என்று சொல்வதும்‌ 
அப்படியே. உணவு விடுதியை ஓட்டல்‌ என்று 
சொல்லாமல்‌ * மாமியார்‌ வீடு ” என்று கூறுவதும்‌ 
அந்த வகையே ஆகும்‌. 

ஆனால்‌, இப்போது சொன்ன இந்தப்‌ புதுச்‌ 
'சொற்களைப்‌ பாருங்கள்‌. இவைகளை இடப்பேச்சுக்‌ 
கள்‌ என்று சொல்ல முடியாது. இடப்‌ பேச்சாக 
இருந்தால்‌, ஒரு ஜில்லாவில்‌, அல்லது ஓர்‌ ஊரில்‌, 
அல்லது ஒரு துறையில்‌, அல்லது ஓரு கூட்டத்தா 
ரிடத்தில்‌ வழங்க வேண்டும்‌. ஆனால்‌ “வெள்ளையப்‌ 
பன்‌, “பூசை, “மொட்டை”, “மாமியார்‌ வீடு' முத 
லானவை ஒரு குறிப்பிட்ட இடத்தில்‌ அல்லது 
துறையில்‌ பேசப்படுகன்றவை அல்ல. பழக்கப்‌ 
பட்டுப்போன பழஞ்‌ சொற்களுக்குப்‌ புதிய உயிர்‌, 
புதிய கவர்ச்சி தரவேண்டும்‌ என்று நினைக்கிறவர்கள்‌ 
எல்லாரும்‌ இந்தச்‌ சொற்களைப்‌ பேசுகிறார்கள்‌. 
ஆகையால்‌ இவைகள்‌ இடப்பேச்சில்‌ அடங்காமல்‌, 
கொச்சைமொழிகள்‌ என்று குறிக்கப்படும்‌. 

இடப்பேச்சுக்களைப்‌ பேசுகின்றவர்கள்‌, வேறு 
பாடுகளை அறியாமலே பேசுகின்றார்கள்‌. அவர்களை 
அறியாமலே ஊருக்கு ஊர்‌, துறைக்குத்‌ துறை, 
கூட்டத்துக்‌ கூட்டம்‌ சொற்கள்‌ மாறியிருக்கன்‌ றன. 
ஆனால்‌, மேலே குறிக்கப்பட்ட கொச்சைமொழிகள்‌ 
அப்படிப்பட்டவை அல்ல. பேசுவார்‌ தாங்களா 
கவே புதுமையாகப்‌ படைத்துப்‌ பேசுகின்ற சொற்‌ 
களாகும்‌. இடப்பேச்சுக்கள்‌, இயல்பாக மக்க 
ளிடையே ஏற்படுகின்றவை. கொச்சைமொழிகள்‌, 
மக்கள்‌ வேண்டும்‌ என்றே கவர்ச்சிக்காக ஏற்படுத்து 
இன்றவை. ஆகையால்‌ அவைகள்‌ வேறு, இவைகள்‌ 
வேறு, 

கொச்சைமொழிகளை முதலில்‌ பேசுகின்‌ றவர்‌ 
கள்‌ யார்‌ ? ஒரு கூட்டதீதார்‌ அலலது ஓர்‌ இடத்தார்‌ 
அல்ல. கவர்ச்சியிலும்‌ புதுமையிலும்‌ ஈடுபட்டவர்‌ 

கள்‌ யாரோ, அவர்களே இப்படிக்‌ கொச்சை 
மொழிகளைப்‌ பேசத்தொடங்குகிறார்கள்‌. அவர்கள்‌ 
பெரும்பாலும்‌ இளைஞர்களே. வாழ்க்கையில்‌ 
விளையாட்டு உணர்ச்சி உடைய இளைஞர்களை 
இப்படிப்‌ புதிய கவர்ச்சியான சொற்களைப்‌ படைத்‌ 
தப்‌ பேசுகன்றார்கள்‌. இவற்றைப்‌ படைப்பதில்‌ 
ஒருவகை இன்பம்‌ இருக்கின்றது. கேட்பதில்‌ ஒரு 
வகையான ஊக்கம்‌ இருக்கின்றது. அதனால்‌ இந்தச்‌ 
சொற்கள்‌ வேகமாக மக்களிடையே பரவுகன்றன. 
சில சொற்கள்‌ மிகவும்‌ இழிவான, மட்டமான 
போக்கில்‌ அமைந்துவிடும்‌. அப்பட. அமையாமல்‌ 
காத்துக்கொண்டால்‌, இவற்றை யாரும்‌ வெறுக்க 
மாட்டார்கள்‌. 

அனால்‌ ஒன்று, இடப்பேச்சுக்கு நீண்ட வாழ்வு 
உண்டு. கொச்சைமொழிகள்‌ கெடுங்காலம்‌ வாழ்வ 
தில்லை. காரணம்‌ தெரியுமா? இன்று, கவர்ச்சியான 
புதுமை வேண்டும்‌ என்று “அவனுக்குப்‌ பூசை விழும்‌. 
தது”? என்கிறார்கள்‌. இதையே பலமுறை பல ஆண்டு 
கள்‌ சொல்லிப்‌ பழகிவிட்டால்‌ கவர்ச்சியும்‌ புதுமை 
யும்‌ இல்லாமற்‌ போகின்றன. பழக்கம்‌ எதையும்‌ 
எப்படிப்பட்டதையும்‌ பழையதாக்கிவிடும்‌ அல்லவா? 
நேற்றுப்‌ புதிதாக இருந்த சொல்‌, இன்று பழைய 
சொல்‌ அகிவிட்டால்‌, நாளைக்கு வேறொரு புதுச்‌ 
சொல்‌ வேண்டியதாக ஏற்படுகிறது. இந்த நிலையில்‌, 
அந்தப்‌ பழைய சொல்‌ மறந்து கைவீடப்படுகிறது. 
அதனால்தான்‌, கொச்சைமொ ழிகள்‌ நீண்ட 
காலம்‌ வாழமுடியாமல்‌ அவ்வப்‌ பாது மறைந்து 
போகின்றன. 

